

PJ(MZ6).

L-EWWEL KTIEB  
L-ERBGHA U HAMSIN  
SENA



MARZU-  
DICEMBRU  
1978

# IL-MALTI

QARI LI TOHROĠ

L-AKKADEMJATA L-MALTI

(CHAQDA TAL-KITTIEBA TAL-MALTI)

KULL TLIET XHUR

## KITBA U KITTIEBA F'DAN IL-GHADD

EDITORJAL	...	1
MONS. DUN KARM SANT —		
GUZE MUSCAT AZZOPARDI,		
Traduttur tal-Vangelu u l-Atti ta' l-Appostli	...	4
DUN GAKKIN SCHEMBRI,		
GUZE MUSCAT AZZOPARDI,		
Kittieb ta' Proża Reliġjuża	...	28
GUZE' CARDONA —		
GUZE' MUSCAT AZZOPARDI u l-Poeżija Reliġjuża		37
W.P.G. — Il-Kav. Prof. Ġużè Galea	...	43



## Għaliex għandu jkollok kont kurrenti magħna?

Ibda biex, kull 7 iktar li jkollok tista' tagħmlu b'čekk — b'hekk m'għandekx għalfejn iġġorr hafna flus fuqek u jekk tibghat çekk bil-posta lil min trid thallas tiffranka li tistenna fil-kju.

Il-Bank jagħtik "statements" ta' sikwit biex b'hekk dejjem tkun taf f'hiex inhu l-kont tiegħek. Barra minn hekk, tingħata wkoll pariri finanzjarji. Faġa mill-eħfef tiftaħ kont kurrenti magħna. Ejja l-uffiċċju tagħna. Aħna lesti biex naqduk.



### Lombard Bank (Malta) Limited

Lombard House, Republic Street, Valletta.  
Tel: 620631/2, 620443. Telex: MW 379.

Lombard Bank (Malta) Limited huwa membru tan-  
"National Westminster Bank Group" b'Kapital u  
Riserva li jaqbu £1,025,529,000 Sterling.

# IL - M A L T I

QARI LI TOHROG  
L-AKKADEMJA TAL-MALTI

MARZU-DIĊEMBRU  
1978

## ĠUŻE' MUSCAT AZZOPARDI Traduttur tal-Kotba Mqaddsa

Ġużè Muscat Azzopardi kien ġenju prolificu u versatili. Fi żmien u kien imdahhal f'bosta għaqdiet; ha sehem f'ħidmiet diversi; waqqaf u mexxa xirkiet; semma' leħnu f'laqgħat ta' kull xorta ta' nies; issemma f'centri politiċi, kulturali u soċjali; għamel isem fl-awli tal-Qrati tal-Ġustizzja; ha postu fil-Kunsill tal-Gvern; kien magħruf bħala ġurnalista prim u meqjus bħala kittieb mill-aħjar.

Illum dan il-ġenju niftakruh bħala wieħed mill-persunaġġi ewlenin li seddqa l-ħajja ta' żmien u, ismu ha post ta' ġieħ fl-istorja tal-Letteratura Maltija. Hafna żgħażaġħ tal-lum jafu lil Ġużè Muscat Azzopardi bħala rumanzier u poeta; qraw u studjaw ir-rumanzi, is-sunetti u l-poeżiji l-oħra tiegħu, u ammiraw il-ħeġġa ta' l-istil, il-ħerqa ta' l-espressjoni, il-għażla tal-kliem, il-ħeffa tar-ritmu, is-sentiment liriku u f'kollox il-qawwa tal-ħsieb magħsur f'tema li jpaxxi l-moħħ u jħenni l-qalb.

Għalhekk il-poplu Malti jgħożż l-isem ta' Ġużè Muscat Azzopardi. Madankollu hemm qasam fil-ħidma letterarja tiegħu li mhux magħruf biżżejjed għalkemm is-siwi tiegħu huwa bla qies, għax barra l-valur letterarju kellu effett mill-aqwa fuq il-poplu Malti, l-aktar fuq il-kotra twajba u devota li thobb 'l Alla u 'l-proxxmu u tixtieq tghix ħajja tabilħaqq nisranija skond il-Kelma 'l-Alla kif imfissra fl-Evangeli u l-Kotba Mqaddsa l-oħra.

Ma rridx ngħid li qabel Muscat Azzopardi ma kienx hawn traduzzjonijiet oħra bil-Malti tal-Bibbja. Canolo, Vassalli, Camilleri kienu qalbu kotba tal-Vangeli fl-ilsien tagħna. Imma dawk it-traduzzjonijiet kienu magħmulin għall-Protestanti u stampati għat-tixrid tal-missjonijiet tagħhom. Għalhekk, l-Awtoritajiet tal-Knisja tagħna mill-ewwel ħaduhom u wissew lill-poplu Malti biex ma jaqrahomx. Il-kelma mxiet li dawk it-traduzzjonijiet ta'

l-Evangēlji ma kinux għal idejn il-Kattoliċi Maltin, u billi ma kienx hemm oħrajn approvati mill-Knisja, il-Bibbja bil-Malti baqgħet għal bosta snin bhala haġa projbita għall-poplu.

Ried ikun Ġuzè Muscat Azzopardi li kiser dak l-'impasse', meta fl-1895, bil-kunsens ta' l-Isqof u l-barka tal-Papa, qaleb għall-Malti l-Evangēlju ta' San Matthew. Kienet biċċa xogħol ta' htieġa maħduma bil-għaḡal, bir-reqqa u bis-sengħa, li għamlet tajjeb għan-nuqqas fil-hajja religjuża tal-poplu Malti.

Dik it-traduzzjoni kienet milqugħa tajjeb hafna mill-Ġerarkija tal-Knisja u mill-fidili tal-Għeġġer taġhna, tant li warajha hargu t-traduzzjonijiet tat-tlett Evangēlji l-oħra, u kollha sabu rwieħ xewqana biex jaqrawhom.

Ġuzè Muscat Azzopardi qabel ma thajjar biex jaqleb l-Evangēlji fi lsienna, kien kiteb opri ta' devozzjoni, hajjiet ta' qaddisin u xogħlijiet dwar il-liturgija, imma t-traduzzjoni ta' l-Evangēlji għollietu f'daqqa waħda, fost l-aqwa kittieba ta' opri sagri bil-Malti, kisbitlu fama kbira fil-kitba ta' dik ix-xorta u stħoqqitlu unur u dekorazzjoni mill-Kap tal-Knisja Kattolika.

Il-kotba ta' l-Evangēlji maqlubin għall-Malti minn Muscat Azzopardi, imxew hafna f'dawn il-Għeġġer, kif ukoll fost il-Maltin ta' barra, tant li harghet it-tieni edizzjoni fl-1914. Is-suċċess li kellha dik l-opra hajjar lill-awtur biex jindahal halli jibda jaqleb għall-Malti fl-1917 l-'Atti ta' l-Appostli', li hargu wkoll bil-barka ta' l-Isqofijiet ta' Malta u tal-Papa.

Ahna llum ma nistgħux nifhmu sewwa kif it-traduzzjoni ta' l-Evangēlji ta' Ġuzè Muscat Azzopardi laqtet u xegħlet lill-qarrejja Maltin li kienu għatxana għall-Kotba Mqaddsa. Kien hemm min hass ruhu fid-dmir bhala Nisrani li jaqra u jixtarr dawk il-kotba li jfarrġu r-ruħ u jserrħu l-qalb; għalhom bhal nies miftumin minn haġa ta' benna li malli jiksbuha, jibilgħuha b'herqa kbira.

Wara t-traduzzjonijiet ta' Muscat Azzopardi, hargu traduzzjonijiet oħrajn ukoll: dawk ta' Saydon, Grima, Galea, Cortis, Sant, Paris, Spiteri, u llum drajna nisimghu t-tifsir ta' l-Evangēlju bil-Malti fil-quddies, naqraw 'Kliem il-Hajja' kull fil-għodu, u nixxieghlu bil-pubblikazzjonijiet tal-'Għaqda Biblika Maltija'. Imma disgħin sena ilu l-Evangēlju kien jasal f'widnejn il-Maltin b'ilsien barrani, u jqajjem sens mistiku imma mhux magħruf ta' ftuh il-qalb ma' Alla jew ta' għaxqa għall-Kelma Tiegħu. Il-mertu

ta' Ġużè Muscat-Azzopardi hu li ppopolarizza l-Kotba Mqaddsa f'pajjżna u rawwem in-Nisrani Malti jifhem u japprezza l-Kelma t'Alla. Din hi opra ta' ġieħ li jiġi hoqqilha kull tifhir u, għalkemm għadha mhix mistharġa biżżejjed bħall-bidmiet l-oħra ta' Muscat Azzopardi, għandha tifqies bħala waħda mis-sisien li fuqhom inbniet il-fama tiegħu.

F'din il-ħarġa ta' "Il-Malti" nsibu studji dettaljati dwar il-bidma ta' Ġużè Muscat Azzopardi bħala traduttur tal-Kotba Mqaddsa u bħala kittieb ta' proża u ta' poeżija reliġjuża. Dan it-tagħrif kritiku li nqara fl-akkademja li saret fil-Kon-Kattidral ta' San Ġwann fis-26 ta' Mejju 1977 b'ġieħ Ġużè Muscat Azzopardi, għandu jixhet dawl ġdid fuq dan l-awtur Malti u għandu jiswa ta' fejda għal kull min irid jagħmel apprezzament kritiku u xjentifiku tal-Letteratura Maltija.

# **GUŻE' MUSCAT AZZOPARDI**

## **Traduttur tal-Vangelu u l-Atti ta' l-Appostli**

1895 — 1924\*

minn Mons. Prof. Dun Karm Sant

Gużè Muscat Azzopardi kiseb it-titolu ta' **Missier il-Letteratura Maltija**; jekk nistgħux insejnhulu **missier il-kitba reliġjuża Maltija** ma nafx, iżda żgur li jisthoqqlu t-titolu ta' **Missier il-Moviment Bibliku Malti**. It-traduzzjonijiet li kien hemm qablu kienu kollha Protestanti.

Kien Gużè Muscat Azzopardi li xandar għall-ewwel darba traduzzjonijiet Kattoliċi sistemati ta' kotba **shaħ** tal-Bibbja; għidt shaħ għax qablu ma kienx hemm oħrajn hliet parzjali. Ix-xogħol tiegħu għandu l-valur u fl-istess hin in-nuqqasijiet ta' xogħol ta' pijunier, li kien qiegħed jaħdem f'ċirkustanzi soċjali, kulturali u reliġjużi ta' Malta ta' żminijiet oħra. F'dan id-diskors il-lejla l-ewwel nagħtu ħarsa hafifa fuq l-istorja ta' l-opra ta' G.M.A. u mbagħad nagħmlu eżami kritiku u valutazzjoni tagħha.

### **I HARSA LEJN L-ISTORJA TA' DIN L-OPRA**

Biex napprezzaw aktar ix-xogħol tiegħu nibdew biex naraw x'kien sar qablu u fi żmienu f'dan il-qasam imbagħad naraw għaliex daħal għal din "il-ħidma qalila"<sup>(1)</sup> kif sejhilha hu u kif żviluppa x-xogħol u x'effett kellu fuq il-pastoralj biblika Maltija.

#### **It-Traduzzjoni Biblika Maltija 1810-1924**

Fl-introduzzjoni għal-ewwel edizzjoni tal-Vangeli ta' S. Matthew fl-1895 G.M.A. jikteb li M.A. Vassalli fl-1829 kien qaleb għall-Malti l-**Erba' Vangeli** u l-**Atti ta' l-Appostli** mqabbad mill-Protestanti; li minn dawn il-kopji kien għad baqa' xi kopji fl-idejn; li kull tant il-Protestanti għadhom ixxerrduhom bil-moħbi.<sup>(2)</sup>

Skond G.M.A. t-traduzzjoni biblika Maltija sa żmienu kienet dik ta' Vassalli biss; hekk kienu jaħsbu wkoll il-Protestanti sa ftit ilu. Dan m'hux minnu għal kollox. L-ewwel li ttraduċa u ippubblika parti mill-Bibbla, kien G.M. Canolo, li stampa l-Vangelu ta' San Ġwann fl-1822; warajh kien stampat il-1829 il-volum ta' Vassalli (wara mewtu) bl-**Erba' Vangeli u l-Atti ta' l-Appostli**.

Dawn kienu ippubblikati miċ-**Church Missionary Society** bl-inizjattiva ta' Rev. W. Jowett. Fl-1845 is-**Society for Promoting Christian Knowledge** imbuttata mill-ewwel Isqof Anglikan ta' Ġibiltà, Rev. G. Tomlinson, ippubblikat il-**Book of Common Prayer** bil-Malti li fih kien hemm il-lezzjonijiet tas-servizz Anglikan u s-**Salmi ta' David**, u fl-1847 ippubblikat it-**Testment il-Ġdid**, it-tnejn tradotti minn M.A. Camilleri, qassis Malti li kien għadda għall-Knisja Anglikana. Dan irriveda t-traduzzjoni ta' Vassalli, u ittraduċa l-bqija hu stess.<sup>(3)</sup>

Il-Protestanti mħajra minn Rev. G. Wisely, ministru taċ-Church of Scotland f'Malta, reġgħu hadu l-inizjattiva fl-1870, u bl-għajjnuna ta' l-istess Camilleri u oħrajn reġgħu stampaw test rivedut tal-**Vanġeli ta' S. Mattew** (1870) u **San Ġwann** (1872) u **l-Atti ta' l-Appostli** (1871); u taw skoss ieħor fl-1914-1922 meta stampaw **San Mark** rivedut (1914), **San Mattew** (1912, 1918), **San Ġwann** (1912, 1922) u **l-Atti ta' l-Appostli** (1912, 1922).<sup>(4)</sup>

Post il-Kattoliċi f'dan l-istess żmien insibu t-traduzzjonijiet parzjali ta' R. Taylor: **Siltiet mill-Vanġeli**, dwar il-Passjoni ta' Ġesù Kristu (1844), it-traduzzjoni ritmika tas-**Salmi ta' David** (1846) u **l-Uffizzju tal-Ġimgha l-Kbira** (1848). Magħhom inżidu t-traduzzjonijiet ta' F. Panzavecchia li baqgħu MSS ikkonservati fl-Arkivju tal-Katidral, u l-ewwel **Kapitlu tal-Ġenesi** stampat fl-1850.<sup>(5)</sup>

Ma nistgħux ngħidu x'effett kellhom dawn it-traduzzjonijiet fuq il-poplu. Nafu biss li l-Protestanti stess mhux darba u tnejn ilmentaw li ltaqgħu ma' diffikultajiet kbar fit-tixrid tal-kotba tagħhom. Miss E.I. Morrell fl-1912 kitbet lis-segretarju tal-BFBS: "...the people make little, if any, use of what there is in print already. One cannot help feeling if a free distribution of the Word already in hand were made and if it were read by the people, the demand for the Scripture would be evident, and with the demand, those able and willing to translate".<sup>(6)</sup> U s-segretarju stess fl-1929 kien ta' l-istess fehma dwar il-Vanġelu ta' San Ġwann stampat fl-1912: "There does not seem to be much call for the Book, at least we have only a record of a very limited circulation".<sup>(7)</sup> B'danakollu G.M.A. jsostni li xterdu fl-irhula u l-ibliet ta' Malta bl-eluf.<sup>(8)</sup>

Ir-raġunijiet għal dan kienu, fil-fehma tiegħi, l-ewwelnett l-oppożizzjoni qawwiya min-naha Kattolika, għax ma kellhomx

noti; u dan jidher mill-artikli li ta' spiss kienu jidhru kontribom fi **Il-Habib** u l-ammonimenti ta' l-Isqof, <sup>(9)</sup> u t-tieni għaliex biċċa żgħira wisq mill-poplu kienet taf taqra — 9.5% fl-1842; 11.08% fl-1871; 16.5% fl-1881; u 18.9% fl-1891; 18.7% fl-1911; 47.2% fl-1921 <sup>(10)</sup> — dawk li kellhom skola biżżejjed kienu jaqraw it-traduzzjoni Taljana ta' l-Isqof Martini, kif kienu jammettuh l-Ingliżi stess. <sup>(11)</sup>

Barra dawn il-pubblikazzjonijiet Protestanti f'dan iż-żmien irridu nqisu fatturi oħra ta' natural ġenerali. L-ewwelnett meta Ġ.M.A. beda jaħdem fl-1895 kien hawn ferment sħiħ dwar ir-Riforma tas-sistema ta' l-Edukazzjoni, speċjalment fejn kienu jidhlu l-ilsna Taljan, Ingliż u Malti. Il-Malti kien jintgħallem biss fl-ewwel żewġ klassijiet ta' l-iskejjel Primarji fuq is-sistema ta' l-ortografija Taljana <sup>(12)</sup> barra li ma kellux post fis-soċjetà Maltija; għalhekk il-proporzjon tan-nies kapaċi jew li riedu jaqraw bil-Malti kienet żgħira hafna.

Ġirkostanza oħra importanti kienet li kien għadu kif intemm hesrem fl-1870 il-Konċilja Vatikan I u tfaċċa l-Moviment Modernista, l-ereżija ta' l-aħħar snin tas-seklu l-ieħor u l-bidu ta' dan. Kienet waħda mill-ereżiji l-aktar insidjużi u perikolużi li qatt kellha tikkumbatti u thabbat wiċċha magħhom il-Knisja, u li xeh-tiĥa fuq id-difensiva. Min-naħa l-waħda kien hemm il-bżonn li l-poplu jkun edukat fil-fidi tiegħu u min-naħa l-oħra li jkun imħabres kontra dan il-periklu ġdid. Minn hawn ġew ir-restrizzjonijiet fl-istudju kritiku tal-Bibbja u l-kontroll fuq it-traduzzjonijiet tal-Bibbja fl-ilsna tal-poplu. <sup>(13)</sup>

Ta' dan inhass Malta jidher ċar mill-hafna artikli fuq il-Bibbja li kienu jidhru fi **Il-Habib**, taħt id-direzzjoni ta' Ġ.M.A. stess, u l-kontroll li kien impost fuqu waqt ix-xogħol tat-traduzzjoni. U kien proprju f'dan iż-żmien li twaqqfet il-Kattedra ta' l-Iskrittura fl-Università tagħna fl-1915, bir-Rev. M. Gonzi bħala l-ewwel Professur li kien ilu digà sentejn igħallem b'xejn. <sup>(14)</sup>

### **L-Inizjattiva ta' Ġ.M.A.**

Fl-25 ta' Marzu 1895 Ġ.M.A. kiteb lill-Isqof Pietru Pace u talbu li jaqrawlu qalbu biex jidhrol għal dan ix-xogħol billi jilqa' d-dedika tal-Vanġelu ta' San Mattew. Ighidu wkoll li "bosta snin ilu, wieħed mill-aħjar qassisin ta' madwarek imfahhar minn



kulhadd għall-għerf u t-tjieba tiegħu kien hajjarni biex naqleb l-Evangġelju ta' Sidna Ġesù Kristu bil-Malti, bħalma jinsab maqlub b'hafna ilsna oħra. Imma għad li dan il-hsieb baqa' dejjem iberren f'rasi, qatt ma kelli l-hila nitgħabba b'din il-hidma kollha".<sup>(15)</sup> Il-qassis li jsemmi kien il-Mons. Kanoniku Neriku Caruana (Gatto).<sup>(16)</sup> Kemm snin qabel kien hajru ma nistgħux nġhidu. L-Isqof laqa' t-talba ta' Ġ.M.A., iżda għamillu kundizzjoni li jaqleb bil-Malti "letteralmente il Martini con le sue note".<sup>(17)</sup>

Mela kellu f'moħħu li johroġ l-Erba' Vangġeli kollha faxxiklu, faxxiklu, ta' tmien paġni l-wiehed bil-prezz ta' sold il-wiehed, aktarx kull hmistax; dan il-programm biddlu meta ġie biex johroġ it-tliet Vangġeli l-oħra — Mk., Lq, Ġw — wara li spicċa San Matthew f'Mejju ta' l-1897. Skond dan il-programm ġdid kellu johroġ faxxiklu ta' 24 paġna bi tliet soldi l-wiehed — "habba kuljum", qalilhom — kull hames ġimġhat, erba' faxxikli għal San Mark, tmienja għal San Luqa, u tmienja oħra għal San Ġwann, għoxrin b'kollox, matul medda ta' ftit aktar minn sentejn. Min kien irid San Matthew, li kien diġà hareġ, seta' jhallsu bil-ġimġha; u min kien isib tnax-il abbonat u jqassambomlhom kellu dritt għall-kopja tiegħu b'xejn.<sup>(18)</sup>

Hareġ San Matthew kollu f'29 faxxiklu, qisu f'sena u nofs. Is-sistema li johorġu kollu faxxiklu, faxxiklu, kienet popolari hafna u serviet biex il-poplu dara jaqra, bla ma jbati minn butu.

L-ewwel edizzjoni ta' San Matthew kienet milqugħa tajjeb; l-ewwelnett miċ-ċensur Mons. A. Farrugia li kitiblu: "Bizzejjed nġhidlek li fil-Ktieb kollu ma sibt l-ebda kelma li kellha bżonn tissewwa";<sup>(19)</sup> mill-Kardinal Rampolla<sup>(20)</sup> li baġhatlu kopja; Mons. Schiro ta' Ruma<sup>(21)</sup> u l-Isqof Camilleri li aċċetta wkoll id-dedika ta' San Mark.<sup>(22)</sup> Dan għamel qalb lil Ġ.M.A. jissokta bil-hidma tiegħu, imma kellu jiegaf wara xi sitt xhur jew sebgħa għax miet l-istampatur Menu Busuttil.<sup>(23)</sup>

Ġ.M.A. reġa' qabad jaħdem fuq it-traduzzjoni tal-Vangġeli, u issa l-**Atti ta' Appostli** magħhom, f'nofs is-sena 1914, din id-darba mhux b'semplici approvazzjoni ta' l-Arċisqof ta' Malta, imma b'diġriet tas-Sant'Uffizzju. F'nota li nsibu fil-**Ktieb ta' l-Atti**, Ġ.M.A. jgħidilna li s-Sant'Uffizzju għall-ewwel qal **le**; iżda mbaġhad qal **iva** fuq insidenza ta' l-Isqof Pace: "Kieku hu — Alla jagħtih il-Ġenna — ma reġax talabhieli għat-tieni darba; u, im-

qanqal mit-tjieba kbira tiegħu, pingieni b'lewnijiet l-aktar sbieħ quddiem dik is-Sagra Kongregazzjoni; u, biex ngħid hekk, għamel tajjeb għalija, is-Sensja ma kenitx tiġini. Minn dan mela, jissokta Ġ.M.A., għandkom tifhmu kemm hi haġa ta' reqqa, għall-Knisja Mqaddsa tagħna, il-qlib ta' l-Evangelju u tal-**Ktieb ta' l-Apostli** f'lieni; u, meta tagħtih, x'pattijiet tagħmel; u, fuq kollox kemm għandkom tismerru dawk l-istess **Evangelji** u **Ktieb ta' l-Apostli** li johorġu bla tifsir u jingiebu hawn Malta mill-Protestanti ta' l-Amerika u ta' l-Ingilterra għall-ħsara ta' ruhna'.<sup>(24)</sup>

Fost il-pattijiet li semma l-Isqof imponielu l-assistenza ta' Teologu, li kien l-istess ċensur Mons. L. Farrugia. Ġ.M.A. ha pjaċir bih "għax hu dak stess, li, tmintax-il sena ilu, kien ir-Reviżur tagħna, meta hrignu l-ewwel ktieb kollu (San Matthew) u nofs it-tieni wieħed (San Mark) ta' l-Evangelju; u, meta spicċa mir-reviżjoni, kien għogħbu jktbilna: "Nistqarr li t-traduzzjoni, it-tifsir u ż-żieda tat-tifsir saru minnek b'tant ħila u reqqa, li fix-xogħol kollu ma ħtieġli qatt insew-wilek kelma".<sup>(25)</sup>

Mhux kuntent b'dan, kiteb lill-Papa jbierek lilu u "l-imseħbin kollha li għandi u għad ikolli fil-ħames kotba tal-ħidma tiegħi".<sup>(26)</sup> Il-Barka gietu permezz ta' telegramma mill-Kardinal Ferrata fit-22 ta' Settembru.<sup>(27)</sup>

L-ewwel avviż ħareġ fil-**ħabib** ta' l-14 ta' Lulju 1914 u f'gazzetti oħra fl-istess żmien li bih għarraf bis-sensja tas-Sant'Uffizzju u d-digriet ta' l-Isqof ta' Malta u talab l-abbonati.<sup>(28)</sup> Fi **Is-Salib** habbar il-programm: "L-opra tkun tikkonsisti f'ħames volumi li jlahħqu l-1,200 faċċata u toħroġ f'faxxikli ta' 16-il faċċata kbar kull ħmistax-il ġurnata u tiħallas żewġ soldi mal-kunsinna. Min irid jassoċja barra milli jniżżel ismu fl-iskedi jista' jibgħat ukoll għand is-Socjetà Andolfo u Magro, 167-168 Strada Forni, il-Belt, fejn sejra tiġi stampata".<sup>(29)</sup> Fi **Il-ħabib** spjega għaliex kien iddeċieda li jibda minn San Matthew, li kien diġà stampa fl-1895; l-ewwelnett ftit kien fadal kopji, u li "l-edizzjoni l-ġdida ma tkunx taqbel mal-qadima la fid-daqs tal-Ktieb, la fil-għamla tat-tipi, la fil-kwalità tal-karta, la fl-ortografija; u fuq kollox, għax in-noti (jigifieri t-Tifsir) ikunu miżjudin ħafna".<sup>(30)</sup> Qal ukoll li kien għadu jaħsibha jekk jibdiex bl-**Atti ta' l-Apostli**; fil-fatt beda bit-test ta' San Matthew — il-partijiet ta' quddiem ħalliehom għal wara matul ix-xogħol; u l-**Atti** ħariġhom għaxar snin

wara.<sup>(31)</sup> L-ewwel faxxiklu hareġ fl-aħħar ta' l-ewwel ġimgha ta' Novembru 1914 u tqassam lid-distributuri.<sup>(32)</sup>

L-istampa laqgħet bil-ferħa u b'approvazzjoni dan ix-xogħol; fir-**Regina tal-Carmelu** dehret ittra miktuba minn "Saċerdot għaref... imhalled mill-aqwa li hawn hawn Malta fit-Teologija, fil-Letteratura u fit-Tifsir tal-Kotba Mqaddsa", li fost lwejjeġ oħra tgħid: "Dan ix-xogħol tiegħek ta' sabar kbir u ta' reqqa m'hix żgħira naħsbu li barra mill-ġid kbir li jagħmel li haddiehor, sejjer iġholli bilek b'mod li ismek jibqa' dejjem jissemma ġewwa l-gżejjer taġġna... Nifirhulek mela, bil-qalb kollha u nergġhu ngeddu x-xewqa li naraw dit-traduzzjoni tiegħek f'idejn il-Maltin kollha".<sup>(33)</sup> Fil-**Bambin ta' Praga** dehret kitba mid-direttur: "Kif jidher mill-ewwel faxxiklu sejjer ikun ġawhra tant għat-traduzzjoni fidila kemm għall-għażla tat-tifsir". U Ġ.M.A. jżid: "Id-Direttur tal-**Bambin ta' Praga** hu saċerdot jismu Patri Piju (tat-Tereżjani); u dan l-isem tant magħruf ifisser mistrieh għall-kuxjenza taġġna".<sup>(34)</sup>

Ix-xogħol baqa' sejjer sas-sena 1920 jekk noqogħdu għad-data taċ-ċensur tal-Vanġelu ta' San Ġwann (8 ta' Settembru, 1920); bilfors li kien hemm xi żmien meta l-faxxikli ma ħarġux fi żmienhom, għax jekk nikkalkulaw l-għadd tal-faxxikli kellu jispicċa f'Mejju ta' l-1919.

Fl-**Atti ta' l-Appostli**<sup>(35)</sup> nsibu nota fejn iġid li "fis-27 ta' Mejju 1917 temmejt il-Hidma tiegħi" bit-tmien ta' l-MSS ta' l-**Appostli**; u kien bdieh fil-15 ta' Awissu 1915; mela l-Vanġelu ta' San Ġwann temmu f'nofs is-sena 1915. Jiġifieri li waqt li kienet għaddejja l-istampa, Ġ.M.A. kien jipprepara l-MSS. Iċ-ċensur kien jiffirma l-aħħar faxxiklu, għall-bżonn l-aħħar prova ta' l-istampa.

**L-Atti ta' l-Appostli** kien lest fis-27 ta' Mejju 1917, iżda ma kellux id-dawl qabel is-sena 1923/24.<sup>(36)</sup> Ghala waqaf ix-xogħol ta' l-istampa s'issa ma rnexxlix insib. L-ewwel ċaqliqa kien l-avviż fi **Il-Habib** tal-15 ta' Frar 1923 li se' tohrog it-traduzzjoni tal-**Ktieb ta' l-Atti** b'60 faxxiklu b'sold il-wiehed taht il-ħsieb ta' Ganni Magro, 167, Strada Forni, Valletta. L-ewwel faxxiklu hareġ fit-tieni ġimgha ta' Ġunju 1923. Jekk inqisu d-data taċ-ċensura, 22 ta' Settembru 1924, u dik ta' l-1 ta' Ottubru 1924, ikollna

ngħida i dam hiereg xi sena, hamsin faxx'klu, wiehed fil-gingħa b'xi qabza 'l hemm u 'l hawn.

Minn dan naraw li Ġ.M.A. dam jaħdem fuq din it-traduzzjoni għaxar snin shah u aktar, u jekk inżidu t-tliet snin bejn wiehed u iehor ta' l-ewwel edizzjoni, ilahhqu tlettax-il sena shah; u dan meta kellu hafna xogħol iehor u dmirijiet x'jaqdi, fosthom il-bruġ ta' żewġ ġurnali: **Is-Salib** u **Il-Habib**.

### L-Iskop tat-Traduzzjoni

X'kien li ġagħhal lil Ġ.M.A. jidhol għal "din il-ħidma qalila"?<sup>(37)</sup> Meta talab il-barka u l-permess lill-isqof biex jidhol għax-xogħol qallu li kien imħajjar minn "wiehed mill-aħjar qassisin ta' madwarek",<sup>(38)</sup> li kien il-Mons. Kanonku Neriku Caruana Gatto.<sup>(39)</sup>

Ġ.M.A. innifsu jgħidilna li l-iskop tiegħu kien li jikkumbatti t-tixrid tat-traduzzjonijiet Protestanti u li jgħallem il-poplu. Fl-introduzzjoni għall-ewwei edizzjoni ta' San Mattew johodha bl-aħrax kontra Vassalli li żara' żerriegħa hażina li kienet għadha tinżera': "Għad m'ilux sena li xterdu l-eluf minnhom fit-toroq ta' l-ibliet u ta' madwarhom... dawk il-kotba **mishuta** hassejnihom iqabbżuna... nagħtukom għodda tajba f'idejkom biex teqirdu minn wiċċ l-art il-haxix ta' dik iż-żerriegħa hażina".<sup>(40)</sup> U fl-introduzzjoni għat-tieni edizzjoni fl-1914 ikompli jgħid: "Jekk l-ewwel darba kien deherli **xieraq** ikun hawn Ewangelju bil-Malti kif tridu l-Knisja Mqaddsa, jiġifieri bit-tifsir magħruf minuha, biex il-Maltin li ma jafux b'isien iehor ma jistgħux jitqarrqu b'dawk il-kotba ħżiena li l-Protestanti kien ilhom ixerrdu bil-mohbi fuq hamsin sena, xi bżonn hawn illum, li mhux iżjed fid-dlam ta' l-ijeli jew minn id għal id bis-serqa — imma bid-deher u bla mistħija qegħdin jitqassmu kotba u karti ta' kull daqs, saħan-itra gazzetti shah, daqqa stampati hawn Malta u daqqa miġjub'in minn baria, kontra s-setgħa tal-Knisja... Mela jekk dsatax-il sena ilu l-Ewangelju bil-Malti mgħoddi mill-Knisja kien haġa **xierqa** l'um bu haġa **meħtieġa**".<sup>(41)</sup> U l-istess kiteb għaxar snin wara fl-1924: "Taraw mela li mhux għalhejja il-Protestanti, mindu meddew riġlejhom f'Malta u raw kemm hi kbira r-rabta tagħna mal Papa, stadu fostna u ħallsu tajjeb kittieb maqlub li ħadmilhom, **bla tifsir**, l-Ewangelju u l-**Ktieb ta' l-Appostli**, u bdew ixerrduhom hawn, b'xejja u bil-mohbi, kif għadhom jagħmlu s'issa".<sup>(42)</sup> Dawn

l-ideat ftit jew wisq esagerati jkompli jishaq fuqhom b'artikli li kienu ta' spiss jidhru fi **II-Habib**.<sup>(43)</sup>

Din fehmaha tajjeb il-Protestanti. Dik il-habta kienet ghaddejja korrispondenza dwar proġett għal edizzjoni oħra tal-Vanġeli u l-**Atti** bil-Malti bejn is-Segretarju tal-BFBS u Rev. G. Wisely. Issemmiet l-edizzjoni ta' San **Matthew** ta' G.M.A. li kien hemm — u għad hemm — kopja tagħha fil-British Museum. Rev. G.A. Sim kiteb: "The local R.C. Church here has licensed a version of the four Gospels and Acts in Maltese with (R.C.) notes. Only the first half of St. Matthew has been issued as yet, but I note that is also largely based on Vassalli's version. Reference is made in the notes to the free scattering of 'Protestant' Gospels here, and this is intended as a counteraction. But one is glad that they feel compelled to issue such a thing at all in the local vernacular".<sup>(44)</sup> F'dan l-istess żmien, il-Protestanti kienu għadhom kemm stampaw traduzzjoni ġdida ta' San **Mark** bl-għajjuna ta' V. Busuttil, spettur ta' l-iskejjel tal-gvern, u tal-Professor T. Zammit.<sup>(45)</sup> Din l-attività naġset sewwa mill-1920 'il quddim u ma reġgħetx bdiet qabel l-1962, meta TBS ipubblikat it-Testment il-Ġdid, traduzzjoni ibbażata fuq dik ta' Saydon.

## II EZAMI KRITIKU U VALUTAZZJONI

Fuq dan l-isfond storiku ta' l-iżvilupp ta' din it-Traduzzjoni nghaddu biex neżaminawha fil-a nfi-sha, niwvalutawha u nqegħduha f'postha fl-iżvilupp tat-traduzzjoni biblika Maltija u l-pastorali biblika f'pajjiżna.

Kull ktieb kien fih; it-test tradott, il-kummenti jew noti u għadd ta' dokumenti bid-dedika<sup>(46)</sup> u noti supplimentari bil-ħsieb li jkabbru u jwettqu l-awtorità tat-traduzzjoni. Fil-bidu tal-**Van-ġe'u ta' S. Matthew** (1914) u **l-Atti**, insibu Tabella Kronoloġika tat-Testment il-Ġdid, "l-aqwa biċċa tax-xogħol ġdid tagħna"<sup>(47)</sup> u magħhom G.M.A. dahhal ukoll xi poeżija jew aktar minn tiegħu.<sup>(48)</sup> Mill-eżami ta' dawn l-elementi kollha naslu biex naraw il-prinċipji li fuqhom hadem, l-għodda li kellu, is-sengħa li haddem, u l-kwalità tax-xogħol u t-traduzzjoni li harġet.

### Is-Sengħa u l-Chodda

Meta l-Isqof Pace awtorizzah u għamillu l-qalb biex jibda

t-traduzzjoni kien obligah li jittraduċi **“fateralmente il Martini con le sue note”**.<sup>(49)</sup> X’ried iġhid biha sewwa l-Isqof, jekk kellux f’rasu n-noti biss tal-Martini jew kif inhu aktar probabbli t-test Taljan ukoll, ma nistgħux ngħidu sewwa. Fl-ewwel edizzjoni ta’ San Mattew għall-Mt 5,41 jikteb: **‘Mille passus’ iġhid, bil-Latin, l-Evangelju. Imma ahna mxejna fuq it-Taljan ta’ l-Isqof Martini: u għedna ‘mil’, għax hu qal ‘un miglio’**.<sup>(50)</sup> Għal Lq 2,14 iġhid li l-Grieg, li fuqu hadmu l-Protestanti fit-traduzzjoni Maltija. **“f’bosta hwejjeġ sostanzjali ma jaqbilx mal-Latin tar-Reliġjon tagħna”**.<sup>(51)</sup> Fl-Atti 27, 13 insibu din in-nota: **“Ahna kif inku dmirna mxejna fuq il-Latin imhaddem mill-Knisja u fuq it-Taljan ta’ Martini, hekk ukoll Sales”**, dan minkejja li Curci u s-Socjeta’ S. Gilormu mxew fuq il-Grieg. Jekk inqabblu l-ewwel edizzjoni ta’ Mattew 9 mat-tieni wahda nsibu li fl-ewwel wahda G.M.A. mexa aktar fuq it-Taljan ta’ Martini; filwaqt li fit-tieni irrangja u biddel u resaq aktar lejn il-Latin; fl-Atti, l-ahhar volum, li kien lest fl-1916 u stampat fl-1924, mexa tista’ tgħid dejjem fuq il-Latin. Niehdu xi eżempju jew tnejn: Mt 9,1: **U tala’ fuq dghajsa, feraq il-baħar u ‘mar’ il-belt tiegħu (fix-xatt l-iehor); bil-Latin: “Et ascendens in naviculam, transfretavit et ‘venit’ in civitatem suam”** u l-Martini: **“E’ montato in una piccola barca ripassò il lago e ‘andò’ nella sua città”**; f’Mt2: flok **mar** insibu **għe**, li taqbel mal-Latin, filwaqt li **mar** taqbel mal-Martini.<sup>(52)</sup> F’Mt 9,6: **in terra, sopra la terra**, Mt1 fuq l-art, Mt2 fl-art; Mt 9,13: **volo, amo**, Mt1 **inhobb**, Mt2 **irrid**; Mt. 9,30: **videte, badate**, Mt1 **qisu**; Mt 2: **Araw**. Mt 9,35: **vexati et jacentes; malcondotte e giacevano come pecore**; Mt1 **maħqura u mhabbla**; Mt2 **maħqura u mxerrda**. Fl-Atti ta’ l-Appostli (1923) nistgħu ngħidu kull fejn il-Martini jitbiegħed mil-Latin, G.M.A. jaqbel miegħu; eżempji mill-Atti 28 vers 1: **cum evasissemus, fummo fuori pericolo, hlisna; non modicam humanitatem, con molta umanità, b’tjieba mhux okejkna**; 2: **imbrem, umidità, xita**; 3: **alquantam multitudinem, alquanti sormenti, hafna żarġun; invasit manum eius, se gli attaccò alla mano, habtet għal idu**; 22 **Rogamus, brameremo, nitolbu**; 25: **non essent consentientes, essendo discordi fra loro, ma kinux jaqblu**.<sup>(54)</sup>

Dan juri li G.M.A. fl-ewwel edizzjoni żamm mat test tal-Martini b’konsultazzjoni mal-Vulgata Latina; u aktar ma x xogħol kien jimxi l quddiem matul is-snin, aktar kien jersaq lejn il-Vul-

gata t konsultazzjoni mal-Martini u wasal ukoll li, biex ma jit-  
beghidx mil-Latin, issagrifika l-granmatka Maltija, kif naraw 'il  
quddiem.

Fin-noti usibu xi rimarka biex jiġġustifika xi traduzzjoni li  
għamel u jkompli jsabbah dan li għedna; f'Mt 21,7, iżid il-kelma  
felu fejn il-Latin hemm **rikkbuh fuq**, biss, u jinnota: **Ahna jidhrilna**  
**li wara l-kelma 'fuq' nistghu nżidu 'il-felu' għax hekk ighidu San**  
**Luqa, San Mark u San Ġwann...** u qeghdniha bejn żewġ oqma,  
bħalma hi hawn: (felu), **biex nuri li m'hix ta' l-Evangeliġu;**<sup>(55)</sup>  
l-istess jagħmel f'Lq 8,1: fejn **kienu** jagħlaqha fil-parentesi<sup>(56)</sup> u  
jżid din in-nota: **Ahna biex inżommu bir-reqqa kollha fil-qlib ta'**  
**l-Evangeliġu bil-Malti, biex ma jkollna ebda skrup'u li ma tajniehx**  
**ke'ma b'kelma, kif hareġ mill-pinna ta' l-Evangeliġta, xi kelma**  
**hekk, għad li wisq fil-bogħod, nagħluha dejjem għaliha, bħalma**  
**għalaqna din li semma hawn l-Isqof Martini; u għalhekk, billi**  
**l-Evangeliġu bil-Latin ighid biss "u mieghu t-tnax" ktibna "u**  
**(kienu) mieghu t-tnax" avolja l-kelma "kienu" ma dahħalnihiex**  
**aħna, imma jġibuha bit-Taijan, barra mill-Isqof Martini, il-Patri**  
**Curci u x-Xirka ta' San Ġormu wkoll. Madankollu, għalina biż-**  
**żejjed noqogħdu fuq il-Martini, li mhux biss it-traduzzjoni tiegħu**  
**għet imhaddma mill-Knisja Katto'ika, imma aħna konna mwissijin**  
**li nimxu f'kollox mieghu"**<sup>(57)</sup> u dan jikkonferma dak li għedna  
qabel.

L-istess diffikultà sab f'Ġw 1,1. Hawn ittraduċa l-**verbum** tal-  
Latini, (Martini: **verbo**) maskil, b'kelma, femminil, li hi stramba  
meta napplikawha għal Ġesù Kristu; dan biex ma jitbighedx mit-  
test, iżda fin-noti beda juża l-**Verb Divin**, biex **"il-qarrejja ma jit-**  
**fiġklux u nżomm shih it-tagħlim tal-Knisja"**.<sup>(58)</sup> Fi Ġw 16,25 ittra-  
duċa bit-tixbih il-**proverbi** tal-Latin, **"u nifhmu li xejn ma tbeġh-**  
**dna mill-hsieb ta' l-Evangeliġta, jekk ukoll ma rsaqniex lej**  
**ijjed"**.<sup>(59)</sup> Fl-Atti 27,8 ittraduċa **Imrasi-tajba** fuq il-Latin: **Boni-**  
**portus**, għalkemm kien jaf li fil-Grieg hemm **Kalous Limenas,**  
**Imrasi-sbieh**, kif ittraduċa l-Curci **"li ma jibżax jerfa' salibu"**, u  
x-Xirka ta' **S. Ġormu**.<sup>(60)</sup> Fis-27,34 jittraduċi **videns, vidit**, (bil-  
Lhudi raho rahithi) **b'rajt rajt**, għax fil-Malti l-kelma **mtennija**  
**għandha sahha kbira; hekk ukoll Martini, Curci u Sales**.<sup>(61)</sup> **In**  
**coenaculum** 9,39, insibuha bil-Malti **l-għorfa ta' l-ikel** (Martini  
**cenacolo**) biex iżomm mal-Latin **"biex ma nitbegħdux mit-tusijiet**

li ghandna", minkejja li G.M.A. raba stramba li jqiegħdu l-kadavri il-kamra ta' l-ikel u li bil-Malti għorfa, f'fisser il-kamra ta' fuq.<sup>(62)</sup> U fl-aħħar fl-Atti 9,15: **vas electionis**, Martini **strumento eletto**, zamm mal-Latin u ittraduċa: **kejla maħtura**, għax il-**kejla** Maltija tersaq iżjed lejn il-**Khela** tal-Lhudi u San Luqa kien Lhudi, skond Ġ.M.A.<sup>(63)</sup> F'Atti 13,44, insibu din in-nota interessanti li tixhed għall-kura u l-attenzjoni tat-traduttur: "**Din l-aħbar tas-Sales (i.e. biex jisimghu lil Pawlu flok il-kelma ta' Alla) hassbitna hafna u qallibna kotba kemm fl-aħna, iżjed minn tletin Fissier bejn bit-Taljan u bil-Latin; u, fl-aħħar, dorna saħansitra fuq l-Ingliż u fuq l-Ispanjol: imma kullimkien sibna biex tisma' l-kelma ta' Alla (i.e. kif ittraduċa Ġ.M.A.), avolja fl-istess Bibbja tal-Protestanti**".<sup>(64)</sup>

Ġ.M.A. kien skrupluż li jimxi fuq il-Latin, fid-dawl tal-Martini; iżda ma skruplax jikkonsulta t-traduzzjoni ta' Vassalli — Camilleri ta' l-1847, minkejja li kien iddikjara: **...aħna mhux biss ma mxejniex fuq dawk il-kotba: imma qisna li kemm indumu naħdmu lanqas narawhom b'għajnejna. Aħna naħdmu fuq il-Latin u fuq it-Taljan ta' l-Isqof Martini mingħajr ma nifthu traduzzjoni oħra.**<sup>(65)</sup> Fit-tieni edizzjoni, dsatax-il sena wara, żgur li biddel fehmtu u fetax xi waħda mit-traduzzjonijiet Protestanti: **Il-Protestanti... l-innu sejhulu tislja.**<sup>(66)</sup> Dan jagħtina x'naħsbu li ikkonsulta t-traduzzjoni Protestanti kif nistgħu nwettquh minn konfront bejniethom fuq il-bażi ta' Mt 9 u Atti 28. Hekk Mt1 9,4: "**li kien jaf x'qegħdin jaħsbu**", f'Mt2 saret: "**li għaraf hsebbijethom**" li taqbel ma' TG 1847: **li għaraf hsebbijethom**; Mt1 9,15: "**Jaqqaw hsebb il-għarus għandhom jagħmlu l-vistu, mita l-għarus għadu magħhom?**" Mt2: "**Jaqqaw il-haddara jistgħu jibku sa ma l-għarus ikun magħhom**"; u TG 1847: "**Jaqqaw il-haddara jistgħu jibku sa ma l-għarus huwa magħhom?**"; Mt1 9,27: "**Meta ċesù telaq minn hemm, marru urajh żewġ għomi li bdew igħajtu u jgħidu: Henn għalina Bin David**"; Mt2: "**Mita ċesù telaq minn hemm, marru urajh żewġ għomi, igħajtu u jgħidu: Henn għalina Bin David!**" Ikollna ngħidu mela li Ġ.M.A. irreveda l-ewwel edizzjoni fuq it-TG 1847 u l-kuntatt bejn dawn iż-żewġ traduzzjonijiet inwettquh iżjed meta neżaminaw l-Atti 28: il-v. 3-5 Ġ.M.A. jittraduċi hekk: **Issa billi Pawlu ġama' hafna żarġun u qiegħdu fuq in-nar, li għa li harġet minnu bis-shana habtet għal idu. U l-barbrin,**



mita raw id-dbiba mdendla ma' idu, bdew ighidu lil xulxin: Tas-sew li hu xi qattiel dan il-bniedem, biex, malli heles mill-bahar, il-Haqq ma jhallihx ighix. Imma hu farfar id-dbiba fin-nar, u ma bata ebda deni. Din it-traduzzjoni toqrob hafna lejn TG 1847: **U meta Pawlu gama' qatgħa żarġun, u qieghdu fuq in-nar, harġet liġgħa bis-shana u habtet għal idu u xhin il-barbrin raw id-dbiba mdendla ma' idu, qalu lil xulxin: Tabilhaqq hu qattiel in-nies dan il-bniedem li malli heles mill-bahar, il-haqq ta' Alla ma jhallihx ighix. Imma huwa farfar id-dbiba fin-nar u ma bata ebda deni. U l-vers 14 Ġ.M.A. jaqbel kelma b'kelma ma' TG 1847: Fejn sibna l-ahwa, u konna mitlubin biex noqoghdu magħhom sebat ijiem u hekk ġejna Ruma;** u Ġ.M.A.: **Fejn sibna xi ahwa u konna mitlubin biex noqoghdu sebat ijiem għandhom; u hekk ġejna Ruma.**<sup>(67)</sup> Dan ix-xebh hu qrib wisq biex ngħidu li ġej mill-'faqar' tal-Malti, li ma jhallilekx wisq xi tvarja.

Mela Ġ.M.A. beda biex hadem fuq it-testi Latin u l-Martini u bil-mod il-mod maż-żmien beda jinqeda wkoll bit-traduzzjoni tat-TG Protestant ta' l-1847 u halla 'l-Martini biex resaq aktar lejn il-Vulgata.

### In-Noti u l-Kummenti

L-in-noti jew kummenti li Ġ.M.A. dahhal mat-test ta' l-Evangeli u l-Atti fil-qiegħ tal-paġna (fl-ewwel edizzjoni wara kull kapitlu) huma tal-Martini,<sup>(68)</sup> tal-Curci,<sup>(69)</sup> tas-Sales<sup>(70)</sup> u xi ftit tiegħu. Nieqfu fuq dawn ta' l-aħħar. Il-ħsieb tiegħu f'dawn in-noti jfis-sirhulna hu stess fl-Atti, jiġifieri, hadhom **"dejjem minn xi għorrief oħra biex insaffi iżjed it-tifsir tal-Martini, tal-Curci, u tas-Sa'es, kull wiehed minnhom it-tlieta għandu sejha għalih — jew b'ex nuri x'kienu n-nies imsemmijin minnhom jew biex nagħti hjiel ta' kemm jaqbel il-Malti mal-Isien tal-Kotba Mqaddsa"**.<sup>(71)</sup>

Għandna tliet xorta ta' noti: l-ewwel jiġu dawk li jfissru — Ġ.M.A. jgħid **isaffu** — in-noti tal-Martini, il-Curci, u tas-Sales, speċjalment xi kliem jew xi frazi fit-test: f'Mt 27,50 jispijega li l-aħħar għajta ta' Kristu fuq is-Salib kienet: **kollox mitmum skond l-Evangelisti l-oħra.**<sup>(72)</sup> Hekk **ġanni** jfisser **ġona, Cleufa** tfisser **Cleupa; ġużep** flok **ġosef;**<sup>(73)</sup> il-fils Lhudi jiswa **tmenin habba;**<sup>(74)</sup> **Qorban** tfisser **dak kollu li jitressaq quddiem Alla biex ikun mil-qugh minnu u mqaddes.** Hawn qiegħed jikkritika lill-Martini għax

daħħal il-kelma **qorban** fin-nota.<sup>(75)</sup> Nota importanti hi dik fuq **lithostrotos**, fejn jissimplifika n-nota tal-Curei; **lithostrotos**, bil-Grieg, għax kien iċċangāt bil-ġebel u bil-Lhudi, **gabbata**, għax kien fil-ġholi.<sup>(76)</sup>

It-tieni xorta ta' noti taġġina taġġrif dwar xi awturi antiki u oħrajn moderni msemmija mill-Martini, Curei, Sales u oħrajn: Kornelju u Lapide (Mt1 1,25), Avicenna (Mt 8,4), Pelagju (Mt 6,12), Egesippu (Lq 21,24), il-Bollandisti (Lq 24,18), Arju (Ġw 2,25), Ġustinu (Atti 20,7), Beza (Atti 15,30), Kriżostmu (Atti 5,34).

L-aħħar grupp ta' noti jressaq l-ilsien jew xi użanza Maltija lejn dawk tal-Bibbja: "Il-Lhud kienu jsejhu ġentili lil dawk li kienu mifrudin minnhom kif aħna kemm idumu **skumnikati**, **nghi-đulhom maqlubin**",<sup>(77)</sup> jonkella meta jgabbel is-senteuza **Agħti ġieh lil Alla**, formula solenni Lhudija mal-formula tal-ġurament fil-Qrati taġġina.<sup>(78)</sup> Ġ.M.A. ma jaqbilx malli qal il-Martini dwar Malta, għax "mhux għaġeb li kittieb barrani ma jkunx jaf daqsna r-rqaqat kollha tal-ġraġja li għaddew minn art twelidna".<sup>(79)</sup> Din l-idea nsibuha wkoll fil-kumment għal Mt1 10,27: "Minn hawn għandna nintebħu li aħna naqblu mal-Lhudi, sewwa fil-Isien u sewwa fid-drawwiet taġġina".<sup>(80)</sup>

Dawn in-noti mhux dejjem huma validi, iżda jixhdu għall-attenzjoni ta' Ġ.M.A. fix-xogħol tiegħu u l-heġġa tiegħu biex igħallem u jgħolli ġieh Malta. Haga oħra ta' min jinnota hi li aktar ma kien imur 'il quddiem fix-xogħol aktar kien iżid in-noti u aktar kien jaġġmel il-kuraġġ jikkritika l-kummentaturi Curei u Martini.

### **It-Test Definitiv u l-Istil Letterarju**

Issa niġu għat-test definitiv u l-istil Malti li uża Ġ.M.A. f'din it-traduzzjoni li, kif rajna, kienet maħsuba biex tilhaq il-poplu kollu, dawk ukoll ta' ftit skola.

### **L-Ortografija u Stil**

L-ewwel problema li t-tradutturi ta' qabel Ġ.M.A. kellhom ma' wiċċhom kienet l-ortografija, speċjalment il-kwistjoni ta' l-alfabet. Canolo (1882), Vassalli (1829), Camilleri (1847), Taylor

(1845), u Bonavia (1870), kollha holqu alfabet għalihom, min bi hsieb u min b'iehor.<sup>(81)</sup>

Ġ.M.A. kien aktar ixxurtjat. Meta beda jahdem fl-1895 kien hemm l-alfabett tas-**Società Filologica Maltese** li kien jintgħallem fl-iskejjel (1850-1883) u fl-1914 il-**Muftieħ tal-Chitba Maltija** ta' Ġ. Vassallo kien ilu li hareġ tlettax-il sena<sup>(82)</sup> u daqstant iehor kien ilu jsaltan fost l-aħjar kittieba tal-Malti. Għalhekk Ġ.M.A. fl-edizzjoni ta' l-1914 warrab l-ortografija ta' l-1895 u qaleb għal dik ta' Ġanni Vassallo, li kienet is-sies li fuqu nbniel l-ortografija tal-**Għaqda (illum l-Akkademja) tal-Malti.**<sup>(83)</sup> Fuq dan għalhekk ma għandniex xi nghidu aktar.

### L-Istil u l-Vokabolarju

Wara l-problema ta' l-ortografija t-traduttur Malti kellu problema oħra fuqhiex iħabbel rasu. Xi stil u x'vokabolarju se' jagħżel? Fis-seklu li għadda meta l-kittieba Malti kien għadu qiegħed jibni u jongor il-lingwa, it-traduttur kien iħos-su mxaqleb biex jagħżel kliem semitiku, imqar mejjet, u struttura grammatikali semitika, bil-konsegwenza li kien jinbotta 'l bogħod in-nies kolti u jfixkel lil dawk b'nofs skola,<sup>(84)</sup> u din kienet waħda mir-raġunijiet li t-traduzzjonijiet ta' dik il-ħabta ma qabdux art.

Ġ.M.A. sab quddiemu l-istess problemi, iżda fis-soluzzjoni tagħhom kellu l-esperjenza ta' haddiehor u tiegħu stess tgħinu, speċjalment bhala ġurnalista u bniedem li kien igħix il-hin kollu fis-soċjetà u fl-istess hin interessat fit-trawwim ta' l-ilsien u l-kitba Maltija. Il-fatturi li ħadmu fuqu fil-formazzjoni ta' l-istil tat-traduzzjoni kienu: li ried jilhaq in-nies ta' ftit skola, iżomm fidil mat-test oriġinali (għalih il-Latin u mbaġħad it-Taljan) u li jikteb Malti letterarju.

Għal dak li hu vokabolarju Ġ.M.A. ma jidhix li kien qiegħed ifittex il-kelma semitika mejta jew nofsha mejta, iżda anqas kien ifittex il-kelma 'barranija' biex jagħti sens eżatt; imma kien jinqeda b'kelma inqas eżatta, nghidu ahna **knisja** flok **sinagoga**;<sup>(85)</sup> **thatija** flok **sagrificċju**;<sup>(86)</sup> **wiehed mill-kbarat** flok **prinċep**;<sup>(87)</sup> **tfixkil** flok **skandlu**;<sup>(88)</sup> **jitkażaw** flok **skandalizzaw ruhhom.**<sup>(89)</sup> Fejn kien jista' kien jagħżel il-kelma Maltija li toqrob lejn il-Lhudji fil-forma: **Raka** għamilha **riq** (Mt 5,22); **mamma**, **muna** (fl-ewwel edizzjoni **il-ġid tad-dinja**) (Mt 6,24). **Jiġi r-risq f'din**

**id-dar** immodellaha fuq il-frazi Maltija: **Ir-risq u l-barka! Basta jkun ir-risq**; kienet tkun aħjar: **Sliem lil din id-dar** (Mt1 10,12), kif fil-fatt għamilha fit-tieni edizzjoni; **loqma** għax bil-Lhudi **leqem** (Mt 12,4); **satis tribus, sea**, bil-Malti **sieh, sighan** bħal-Lhudi (Mt1 13,33); **baraka, barka** (Mt 14,19); **Hakeldama, qasam tad-demem** (Mt 27,3); **Qorban** taqbel mal-kelma Maltija **korban**, offerta, (skond Vassalli, iġħidilna!); **sicera** tal-Latin **issir miskra** minn **siker** (Lq 1,15). L-espressjoni Latina **usque infinem**, kelma b'kelma bil-Malti: **għall-aħħar** (Ġw 13,1). Kull tant iżid xi nota filoġika bħal meta jispjega d-differenza bejn **flagell** u **sawt** (Atti 16,22); **felka** u **ċ-šipp** (Atti 16,24). Din l-istess tendenza biex ixebbah it-test tal-Vanġelu mal-Malti tidher mill-ispjega etimoloġika ta' l-ismijiet ta' xi persunagġi bibliċi bħal: **Manwel** (Mt1 23), **Barakija** (Mt1 23,35), **Ġwanni**, li ġejja minn **Johanen** (Lq 1,13), **Roda** li taqbel ma' **Warda** (Atti 12,13).

Dan kollu jwasslu biex iġħid: "Dan jurina dejjem aktar kif għedna sa mill-bidu kemm jaqbel l-ilsien Malti ma' dak li kien mexxej fi żmien Kristu".<sup>(90)</sup> Kien hawn saħansitra min qal li Kristu kien jtkellem bil-Malti!"<sup>(91)</sup> u jżid: "L-Evanġelju maqhub sewwa bil-Malti mhux talli ma jitlef xejn mis-saħħa tiegħu iżda jirbaħ bil-bosta".<sup>(92)</sup> U fl-aħħar jikteb: "... biex nuru darba għal dejjem lil dawk kollha ta' fehma oħra, li l-Evanġelju mqaddes, fil-qlib tiegħu mil-Latin u mit-Taljan, jirbaħ flok jitlef is-saħħa tan-nisġa u tal-kelma".<sup>(93)</sup>

Il-fedeltà li ried iżomm Ġ.M.A. mat-test Latin wasslitu biex dahhal jew żamm xi Latiniżmu fin-nisġa sintattika Maltija: "Imbagħad Ġesù, **mibgħutin in-nies — tunc dimissis turbis — mar id-dar**" (Mt 13,36); u "**mizzi t-tifhir — hymno dicto — hargu għall-għolja taż-żebbuġ**", flok **Kantaw l-innu ta' tifhir u hargu** (Mt 26,30); "**Ikollkom tbatu tfixkila** mħabba fija — **scandalum patifemini**" (Mt 26,30). Kurjuż ta' traduzzjoni ta' Mt 13,57; u kienu **jitkazaw bih — Et scandalizabantur in eo** — flok: "U **tfixklu** minħabba fib". U Atti 28,10; **qui etiam multis honoribus nos honoraverunt** — il-Latin li jimxi kelma b'kelma fuq il-Grieg — isir: **U qimuna ukoll b'bosta ġieħijiet** flok: **Tawna wkoll minn kull xorta ta' ġid**.<sup>(94)</sup>

Minkejja din ir-rabta sfiqa mal-Latin u mat-Taljan, rabta li aktar minn **fedeltà**, hi **jasar**, u n-nuqqas — li ġej minn din

l-istess rabta — ta' rfinar letterarju li nsibu fil-kitba l-oħra, Ġ.M.A. ħoloq test bibliku fil-lingwaġġ tal-poplu ta' żmienu. Il-kliem qadim jew nofsu mejjet hu rari ħafna u n-nisġa tas-sentenzi żżomm is-simpliċità tat-test oriġinali, u għalhekk jiftiehm u bla tbatija mqar min-nies ta' nofs skola.

U ma naħsibx li kellu tort meta Ġ.M.A. kiteb liċ-ċensur Mons. Farrugia: "Jekk mela l-Erba' Vangeli u l-Ktieb ta' l-Appostli ħarġu hekk **saffin bil-Malti**, li fuqhom kull saċerdot u kull kattolku **jista' joqghod** daqs fuq il-Latin imħaddan mill-Kurja: jekk, mhux biss **ma tbeghidx**, inqas f'kelma waħda, mill-kittieba Mqaddsa u mill-Pissiera tagħhom, imma **urew ukoll is-saħħa u r-rabta tal-Isien tagħna**: jekk fi ftit kliem, kif ġew maqlubin bil-Malti, barra milli ma jagħmlu ebda għajb lill-ebda Isien ieħor. bosta drabi saħansitra t-Taljan tal-Martini, tal-Curci, tax-**Xirka ta' San Ġlormu** u tas-Sales, mhux milqut daqshom: dan kollu Monsinjur, jien nafu lilek, għax, mirri f'idejk mill-Isqof tiegħi, jien **ħdimt qalbieni u bla tingiż f'ruħi**".<sup>(95)</sup> Jekk dan il-kliem għandna nobduh b'xi ftit ta' riserva, ma nistgħux ma nifhmux l-entuzjażmu u s-sodisfazzjon ta' Ġ.M.A., wara snin sħaħ ta' xogħol, li l-istess Ċensur qal li ma bidillu ebda kelma minnu.<sup>(96)</sup>

### Valutazzjoni Kritika

Wara dan l-eżami kritiku nistgħu naraw x'fadal u x'ma fadalx ta' siwi f'din it-traduzzjoni.

Nibdw mill-valur filoloġiku-letterarju. Għal dik li hi filoloġija — ortografija, etimoloġija, morfoloġija, sintassi — ikollna nġhidu li l-valur tiegħu hu skars ħafna. L-ortografija llum ma għadhiex użata għax hadet post l-ortografija tal-**Għaqda (Akkademja) tal-Kittieba tal-Malti**; l-etimoloġija li tagħti fin-noti hi fqira; il-morfoloġija ma tantx kien qawwi fiha, u għal dik li hi sintassi, minħabba r-rabta tiegħu ma' l-oriġinal Latin jew Taljan sofriet mhux ftit. Fl-għażla tal-vokabularju żamm it-triq tan-nofs, b'mod li la hu semitiku żzejjed, u anqas ma fih kliem rumanz bla bżonn.

Madankollu mexxielu johlq stil Bibliku Malti adattat għal kulhadd, li naħseb kellu effett fuq il-Kitba Maltija reliġjuża, speċjalment meta nqisu li dawn il-kotba bdew jintużaw fit-tagħlim tal-Katekiżmu mis-Socjetà tal-Museum u oħrajn. Għen ħafna l-kitba Maltija profana wkoll. Storikament ikollna nġhidu li t-Tra-

duzzjoni Biblika Maltija, bħalma ġara f'pajjiżi oħra, kienet il-benniena ta' l-ilsien u l-letteratura Maltija.<sup>(97)</sup> Biżżejjed nsemmu lil Vassalli u lil Saydon. Ma niusewx li Ġ.M.A. kien il-President ta' l-Akkademja tal-Malti u tal-Kummissjoni li fasslet l-alfabet u r-reguli ta' l-ortografija li għandna llum.

Ikollna nġhidu, iżda, li l-prinċipju fundamentali li fuqu fassal l-istil u l-forma tat-test tradott illum ma għadux jiswa. Fl-imġhoddi t-tradutturi tal-Bibbja — Kattoliċi u Protestanti — kienu jħarsu aktar lejn it-test oriġinali milli lejn il-qarrejja, u hekk kienu jżommu ruħhom marbuta mat-test, u aktar milli jittraduċu kienu jittraskrivu; kienet traduzzjoni formali li tipproduċi l-forma ta' l-oriġinal, kultant b'sagrifiċċju tas-sens. Dan ġara lit-traduzzjonijiet kollha Maltin s'issa. Illum għandna t-traduzzjoni **dinamika**, jiġifieri dik li tagħti kas tal-qarrejja, u għalhekk tuża vokabularju ta' l-ilsien mitkellem u nisġa ta' sentenzi skond in-natura u l-ġenju tal-lingwa l-ġdida. It-53,000,000 kopji li nbiegħu ta' **Today's English Bible** u l-eluf tat-**Testment il-Ġdid** bil-Malti tal-Għaqda Biblika Maltija huma prova ta' dan li qegħdin nġhidu.

Ġ.M.A. ipprova jagħmel dan, iżda r-rabtiet u l-iskrupli li kellu ma hallewhx imur aktar 'il bogħod milli mar. Nahseb li kieku Alfons Marija Galea, P.P. Grima u Saydon komplew fuq din il-linja, għall-ewwel beżgħana u attenta. ta' Ġ.M.A., kieku l-Bibbja f'Malta kien ikollha xorti hafna aħjar u l-kitba Maltija, speċjalment letterarja, kienet tiehu xejra oħra.

Meta niġu għal dik li hi intelliġenza u fehma ta' l-oriġinal — jiġifieri l-Latin — ikollna nagħmlu riservi aktar serji.

L-ewwelnett Ġ.M.A. hadem fuq il-Latin. It-traduzzjoni Latina ta' San Ġilormu kienet ilha ssaltan fil-Knisja għal aktar minn 1.500 sena meta Ġ.M.A. kien qiegħed jaħdem u bħal tradutturi oħra kellu jaħdem fuqha, sew għaliex din kienet iddikjarata awtentika mill-Konċilju ta' Trento,<sup>(98)</sup> sew għall-kondizzjoni li kien għamillu l-Isqof u s-Sant'Uffizzju. Fl-1943 bl-Enċiklika **Divino Afflante Spiritu** l-Papa Piju XII fetax il-bibien beraš għat-traduzzjonijiet popolari direttament mill-Grieg u l-Lhudi<sup>(99)</sup> u heġġeġ li jsiru traduzzjonijiet għall-poplu; haġa li t-Tieni Konċilju tal-Vatikan wettaq permezz tal-Kostituzzjoni **Dei Verbum**.<sup>(100)</sup> Għalhekk illum nittraduċu l-Bibbja dritt mill-Grieg u l-Lhudi, mhux biss għall-istudjużi, imma wkoll għall-poplu, bir-riżultat li

t-test johrog aktar haj u car, kapaçi jressaqua aktar qrib lejn il-mohh u l-qalb ta' l-awturi originali.

Hawn għalhekk ma nistgħux nimxu fuq Ġ.M.A. Għalkemm ma nistgħux ngħidu b'ebda mod li titbiegħed mill-fidi u l-kriedu tal-Knisja Kattolika, iżda xi ftit is-sens originali soffra. Wiehed jista' jistaqsi x'jiswew mela l-kumenti tal-Martini, il-Curci, is-Sales u l-approvazzjoni tač-censur? L-approvazzjoni ta' Mons. Farrugia, li fl-aħħar mill-aħħar ma kellu ebda kwalifika u awtorità fil-qasam xjentifiku ta' l-istudju bibliku, kienet f'ggarantixxi l-korretezza morali u dommatika tat-test u xejn aktar. In-noti tal-Martini nkitbu fis-seklu tmintax u tal-Curci, "aktar modern", kif isejjablu Ġ.M.A. stess, fit-tieni nofs tas-seklu dsatax. Illum it-tnejn antikwati. U dan biżżejjed biex jurina li ma nistgħux nimxu fuqhom bl-għama u bla sens kritiku. Barra dan illum nagħzlu bejn kummentarju u sempliçi traduzzjoni tal-Bibbja.

Dwar in-noti li Ġ.M.A. daħhal minn rajh, speċjalment dawk ta' natura filoloġika u antropoloġika biex iressaq l-filsien u l-użanzi Maltin lejn il-Bibbja, naqblu fil-prinċipju, iżda jkollna ngħidu li ma nistgħux načcettawhom bla riserva. U hawn nixtieq nistieden l-istudju tal-hajja soċjali Maltija, speċjalment il-folkloristi u l-filologi Maltin biex flimkien ma' l-istudjuži tal-Bibbja nibdew proġett ta' riċerka f'dan il-qasam.

Issa niġu għall-importanza pastorali tax-xogħol ta' Ġ.M.A., u hawn jidherli li hu l-akbar kontribut pożittiv tiegħu. Rajna f'liema ċirkustanzi kien qiegħed jahdem: križi Modernista fi hdan il-Knisja Kattolika universalj u l-bidu ta' rivoluzzjoni soċjali kulturali u religjuża f'Malta, meta bl-attività ta' M. Dimech u oħrajn saħansitra saċerdoti — l-Arċisqof kien għadu kemm skomunika tnejn: Dun Ġużep Maurin u Dun Ġwann Falzon — inżerġet iż-żerriegħa ta'-sekolarizzazzjoni aggressiva li qiegħda tagħti l-frott shih fi żmenijietna.

Id-deċiżjoni li Ġ.M.A. ha fl-1895 u fl-1914 kienet deċiżjoni kuragġjuża, deċiżjoni li thares 'il bogħod. Kien hu li fetah it-triq għall-moviment bibliku f'Malta fuq żewġ fronti: il-front tat-traduzzjoni biblika u l-front tal-pastorali biblika, il-wiehed ma jstax jimxi 'l quddiem mingħajr l-ieħor. L-iskop tiegħu kien li jxejjen il-propaganda tal-proselitiżmu tal-Protestanti u li jgħallem il-poplu. Nistgħu ngħidu bla tlaqliq, bid-dokumenti f'idejna, li

t-traduzzjonijiet Protestanti naqsu kważi għal kollox — b'eċċez-  
zjoni tal-Ktieb tas-Salmi stampat fl-1926. L-inizjattiva għaddiet  
f'idejn il-Kattoliċi Maltin. Dahlu għax-xogħol tat-traduzzjoni tal-  
Bibbja kollha A.M. Galea, P.P. Grima, u P.P. Saydon u bdew  
jstampaw fl-1926 u sa l-1936 temmew ix-xogħol kollu. Din il-  
bidma għadha sejra sal-lum permezz tal-**Għaqda Biblika Maltija**  
b'konsultazzjoni mas-Socjetà internazzjonali **United Bible Society**  
u l-**British and Foreign Bible Society** ta' Londra — li kontra tagħha  
tant kiteb G.M.A. haġa li llum ma hemmx postha aktar, hliel fil-  
każ tat-**Trinitarian Bible Society** u s-setta tax-**Xhieda ta' Ghehovah**.  
Ir-rota daret dawra sħiha. Nittamaw li ma jdmx ma jkollna  
l-Bibbja sħiha bil-Malti.

Il-poplu sar konxju ta' l-importanza ta' l-Iskrittura; bizzejjed  
ngħid li l-kopji li għandi tal-Vangeli u l-Atti ta' G.M.A. li fuqhom  
għamilt dan l-istudju kienu tan-nannu tiegħi, Annettu Penza,  
għardinar l-Argotti, bil-ftit skola tas-sittinijiet u s-sebghinijiet tas-  
seklul -iehor. Ta' sikwit kont narah jaqrahom u jitkellem fuqhom  
b'sodisfazzjon, konvinzjoni u heġġa. Dak in-nhar ma stajtx nifhem  
u nistma sewwa l-importanza u s-sinjifikat ta' dak li kont nara u  
nisma'; iżda llum nifhem li jekk dan il-bniedem u hafna oħrajn  
bħalu sabu l-faraġ u l-qawwa tal-Kelma ta' Ġesù Kristu fil-ħajja  
iebsa li kienu jgħixu kienu jafuh lil G.M.A. li tahom il-kelma tal-  
ħajja b'islenhom.

Biex irawwem, isakħaħ u jxerred dan l-interess G.M.A. kien  
jinqeda bil-ġurnal **Il-Habib**, taħt id-direzzjoni tiegħu stess; għal  
bosta snin f'kull numru ma kienx jonqos xi artiklu jew tnejn fuq  
l-Iskrittura. Il-frott ta' dan kien kbir, u li kieku l-poplu kien jaf  
jaqra, kien ikun bil-wisq akbar.

\* \* \*

Dan hu Ġużè Muscat Azzopardi, "Missier il-letteratura Mal-  
tija" u "Missier il-Moviment Bibliku Malti". Kien fost l-ewwel  
sekulari, jekk mhux l-ewwel wiehed, f'Malta, li hass id-dmir tiegħu  
ta' Nisrani konvint li jingħata b'ruhu u gismu għall-apostolat fost  
il-Komunità Kristjana u jqiegħed it-talenti tiegħu, l-aktar dawk  
letterarji, għas-servizz ta' ħutu bla interess u ambizzjoni ta' xejn.  
Kien hu li ħalaq il-kitba religjuża Maltija mibnija fuq il-Kelma  
ta' Alla miktuba; kien hu l-ewwel wiehed li għolla l-ghajta li  
jinqara l-Vangeli bil-Malti fil-quddies ta' **Il-Habib** tas-7 ta'



Marzu 1916.<sup>(101)</sup> Kien hu li tana l-Missal bil-Malti għall-ewwel darba fl-1918, kien hu li fetax it-triq biex il-Bibbja tasal f'idejn il-poplu Malti.

Kien qiegħed jara 'l bogħod dak is-sacerdot "għaref u tar-reqqa" kif isejjahlu Ġ.M.A., meta f'Novembru ta' l-1914 mal-harga ta' l-ewwel faxxiklu ta' S. Mattew kitiblu u qallu: "Dan ix-xogħol tiegħek ta' sabar kbir u ta' reqqa mhix żgħira nafsbu li barra mill-ġid kbir li jagħmel lil haddiehor, sejjer iġholli lilek b'mod li ismek jibqa' dejjem jissemma ġewwa l-gżejjer tagħna".<sup>(102)</sup>

U din il-profesija qiegħda sseħħ hawn quddiemkom, illum, sewwa sew lejlet eġhluq is-sittin sena minn meta Ġużè Muscat Azzopardi temm it-traduzzjoni ta' l-Atti ta' l-Apostli u b'sodisfazzjon ġust kiteb: "b'tifkira: Ġ.M.A.... beda dan ix-xogħol tal-Ktieb ta' l-Apostli fil-15 ta' Awissu, 1915; temmu, hawn il-Belt, fis-27 ta' Mejju, 1917". U din it-tifkira għadha hajja f'qalbna sal-lum miġbura f'dan it-tempju monument għall-Knisja li hu tant għożż u ħabb u li hi għandha dejn kbir lejha.

#### TAQSIRIET

- Mt<sup>1</sup> --- Vangelu ta' San Mattew, Malta 1895  
Mt<sup>2</sup> --- Vangelu ta' San Mattew, Malta 1914.  
Mk --- Vangelu ta' San Mark, Malta 1915.  
Lq --- Vangelu ta' San Luqa, Malta 1916.  
Gw --- Vangelu ta' San Ġwann, Malta 1917.  
Atti --- Atti ta' l-Apostli, Malta 1924.  
BFBS --- British and Foreign Bible Society.

#### NOTI

1. *Il-Ħabib 124*, 21/7/1914 p. 1.
2. Vangelu ta' S. Mattew 1895 (Mt<sup>1</sup>) p. 3.
3. K. Sant, *It-Traduzzjoni tal-Bibbja u l-Ilsien Malti 1810-1850*, Malta: The Royal University of Malta, 1975 pp. 23-42.
4. K. Sant, *Il-Bibbja bil-Malti 1822-1973*, *Sijon 6* (1973) 27-31.
5. K. Sant, *It-Traduzzjoni tal-Bibbja u l-Ilsien Malti 1810-1850* Malta: The Royal University of Malta, 1975 p. 31.
6. Ark. British and Foreign Bible Society (BFBS): Kor. 1912.
7. Ark. BFBS: Kor. 1929.
8. Mt<sup>1</sup> p. 3.
9. *Il-Ħabib 114*, 5/5/1914 p. 2; *Il-Ħabib 155*, 23/2/1915 p. 1
10. Censimenti uffiċjali ta' dawn is-snin.
11. Relazzjoni ta' Mr. I.J. Kirby lil Girdlestone, Segretarju tal-BFBS, 31/3/1870. Din it-traduzzjoni tal-Martini kienu stampaw edizzjoni tagħha l-Protestanti fil-bidu tas-seklu dsatax u l-Malta Bible Society kienu ntrabtu bi statut li jgħassmu lilha biss f'Malta. — K. Sant, *L-Ewwel Malta Bible Society*, *Sijon 7* (1975-76) 85.
12. A.A. Caruana jirrelata: "The improvement and brightness of children in the Preparatory and in the two sections of the 1st class, in learning to spell

and to read Maltese through the Italian Alphabet and Orthography, have been remarkable". —

*Vice-Chancellor's Annual Report to the Senate of the University on the Progress of the Various Branches in the University, Lyceum, Secondary and Primary Schools during the Year 1888-1889*, Malta: Government Printing Press 1890 p. 31 and p. XXXIV.

13. *Enchiridionj Biblicum*, Romae 1961<sup>4</sup> N. 83-94 106.520.535-537.

14. *Malta Government Gazette*, 16/7/1915, Notifikazzjoni 163 — Minuti tal-Kunsill Speċjali tat-Teoloġija tal-20 ta' Settembru 1915 —

L-Iskrittura kienet tintgħallem hafif, hafif is-Seminarju: eżeġeżi ta' xi Vangelu garbtejn fil-ġimgħa. Fis-sena 1910 il-viżitatur Appostoliku Mons. P. La ronta ne issospenda dawn il-lezzjonijiet għax il-Lettur ma kienx kapaċi. Fis-sena 1912 beda iġhallem Dun Mikjel Gonzi (aktar tard Arċisqof ta' Malta), li kien għadu ġej minn Ruma fejn kien jattendi għal-lezzjonijiet ta' l-Iskrittura fil-Istitut Bibliku Pontifiċju li l-Papa Piju X kien għadu kif waqqaf fl-1909. Fuq stedina tar-Rettur E. Magro beda jagħti lezzjonijiet *gratis*, 1913-1914; u mbagħad ha n-nomina ta' Professur ta' l-Iskrittura u Ebrajk (informazzjoni personali minn Mons. Arċisqof Mikiel Gonzi b'ittra tad-9 ta' Novembru 1973). Sa dak iż-żmien kulma kien jintgħallem fil-Fakoltà kienu: Teoloġija Dommatka u Morali u Liġi Kanonka biss; Dun Carlo Cortis kien jagħti xi lezzjoni ta' l-Ebrajk *gratis*. L-Iskrittura kienet ilha nieqsa mis-sena 1773; u l-Grieg Bibliku, Storja tal-Knisja, Arkejoġija, Liturġija, Patroloġija dahlu fl-1937 bis-sahha tal-Kostituzzjoni: *Deus Scientiarum*. Ikollna nġhidu li l-animatori ta' dawn ir-riformi kienu r-Rettur E. Magro u l-Professur P.P. Saydon — cfr. P.P. Saydon: *List of Publications by Members of the Teaching Staff of the University Malta*: University Press 1966; *The Sundial*<sup>4</sup> (1944) 28-32.

15. Mt<sup>1</sup> p. 5.

16. Mons. Kanonku Neriku kien professur tat-Teoloġija Morali fl-Università — cfr. P.P. Saydon: *op. cit.*; Rob. Mifsud Bonnici: *Dizzjumarju Bijo-Biblijoġrafiku Nazżjonal* Malta: Dip. ta' l-Infommazzjoni 1960 p. 104.

17. Mt<sup>1</sup> p. 5 — Ittra originali fl-Arkivju tas-Segreterija ta' l-Arċisqof, il-Kurja ta' Malta 1895.

18. Mt<sup>1</sup> p. 231-232.

19. Mt<sup>2</sup> p. XVI.

20. Mt<sup>2</sup> p. XIII.

21. Mt<sup>2</sup> p. XIV.

22. Mt<sup>2</sup> p. XV.

23. *Il-Habib* 125, 28/7/1914 p. 2.

24. *Atti* p. XIII.

25. Mt<sup>2</sup> p. III. *Il-Habib* 124, 21/7/1914 p. 7.

26. Mt<sup>2</sup> p. XXII.

27. *ibid.*

28. *Il-Habib* 123, 14/7/1914 p. 1; *Malta Herald*, 4/7/1914; *Gazzetta di Malta*, 16/7/1914.

29. *Is-Salib* 501, 5/9/1914 p. 7.

30. *Il-Habib* 125, 28/7/1914 p. 2.

31. *Il-Habib*, 28/7/1914 p. 2; 541, 15/6/1923 p. 3.

32. *Il-Habib* 139, 3/11/1914 p. 2; 140, 10/11/1914 p. 1.

33. *Il-Habib* 142, 24/11/1914 p. 2.

34. *Il-Habib* 144, 8/12/1914 p. 2.

35. *Atti* p. 400. In-nota shiha hġ din:

Tifkira ta' G. Muscat Azzopardi, B.M., P.E.P., li bil-barka tal-Papa u bis-sensja ta' l-Isqof, qaleb f'islienna l-erba' kotba ta' l-Evangelju bit-tifsir kollu ta' l-Isqof Martini u ta' għorrief ohra, kif ukoll il-*Missal Ruman*. kelma b'kelma; beda dan ix-xogħol tal-*Kiġeb ta' l-Appostli* fil-15 ta' Awissu 1915, temmu hawn il-Belt, fis-27 ta' Mejju 1917; u hargu mill-*Empire Press* tal-*Għaqda Kattoika ta' San Ġużeppe* bit-thabrik ta' l-Editor Ganni Magro fis-sena 1924.

36. *Il-Habib* 541 15/6/1923 p. 3.

37. *Il-Ħabib* 124, 21/7/1914 p. 1.
38. Mt<sup>1</sup> p. 5.
39. Mt<sup>2</sup> p. V.
40. Mt<sup>1</sup> pp. 3-74.
41. Mt<sup>2</sup> pp. XI-XII.
42. *Atti* p. XII — G.M.A. hawn ighid li l-Protestanti hallsu *tajjeb* lil M.A. Vassalli biex jittraduċi l-Vanġeli u l-Atti. Li Vassalli kien imhallas kollu minnu, iżda li thallas *tajjeb* dan ma hu minnu xejn. Rev. W. Jowett li kien jittratta miegħu kiteb lis-Segretarju tač-Church Missionary Society (CMS) dan li ġej: "In the meantime I have at length been able to engage a new Maltese translator, incomparably the best in the Island, both for ability and fame, viz. the learned Antonio Vassallo, author of the Maltese Lexicon, living in great poverty. .... As to the stipend I am paying him somewhat *less than one quarter of what he asked* — a specimen how needful it is to draw in the reins" — (C/MO/39/17). — K. Sant: *It-Traduzzjoni tal-Bibbja u l-Ilsien Malti 1810-1850* Malta: The Royal University of Malta, 1975 p. 27.
43. *Il-Ħabib* 150, 19/1/1915 p. 2; 155, 23/2/1915 p. 1; 160, 6/4/1915 p. 2; 168, 8/6/1915 p. 2.
44. Ark BFBS: Korr. 1915.
45. *Sijon* 6 (1973) 28.
46. Ittra ta' G.M.A. lill-Arċisqof P. Pace fejn talab il-permess biex jibda (Mt<sup>1</sup> p. 5; Mt<sup>2</sup> p. V); ittra tal-Kan. S. Grech li tawtorizzah jibda x-xogħol (Mt<sup>1</sup> p. 6; Mt<sup>2</sup> VI); ohra ta' awtorizzazzjoni fis-7 ta' Lulju 1914 (Mt<sup>2</sup> VII); dokument tan-nomina tal-Mons. Kan. Luigi Farrugia bhala Teologu biex jassistih (Mt<sup>2</sup> VIII); ittra mill-Kardinal Rampolla (Mt<sup>2</sup> XIII); ittra mill-Arċisqof G. Schirò (Mt<sup>2</sup> XIV); ohra mill-Isqof ta' Ghawdex G.M. Camilleri (Mt<sup>2</sup> XV) u fl-ahhar ittra tač-Censur L. Farrugia (Mt<sup>2</sup> XVI). Kull ktieb kellu dedika lil xi hadd.
47. *Il-Ħabib* 140, 10/11/1914 p. 1 Mt<sup>1</sup> XVII-2; Atti XIV-XVIII. Magħhom ż'ed ukoll lista tas-siltiet użati fil-Liturġija LI-LVI.
48. Gw p. 12; Atti p. XVIII-XXIII.
49. Mt<sup>1</sup> p. 6; Mt<sup>2</sup> p. VII.
50. Mt<sup>1</sup> p. 46.
51. Lq p. 45:
- "Flok il-kelmiet *lill-bnedmin ta' rieda tajba*, fil-Grieg tal-lum hemm *fehna tajba ghall-bnedmin*; imma jidher ċar illi dawn il-kelmiet qegħdin ahjar fil-Latin, imhaddan mill-Knisja Kattolika, minn kif jinsabu fil-Grieg tal-lum, imhaddan mill-Protestanti, għax l-iżjed antiki fost l-istess Għorrief tal-Knisja Griegi jġibuhom hekk ukoll, bhal-Latin. (U dan jeħtieġ indaħħluh sewwa f'rasna, għax l-Evanġelji BIL-MALTI, li xerrdu hawn fostna l-Protestanti, barra milli huma *bla tifsir*, biex jichdu lill-Knisja Kattolika l-jedd, tagħha biss. li tfissirhom, huma wkoll maqlubin kollha mill-Grieg tal-lum li f'bosta hwejjeġ tas-sustanza ma jaqbilx mal-Latin tar-Reliġjon tagħna)".
52. Mt<sup>1</sup> pp. 72; Mt<sup>2</sup> p. 67.
53. Mt<sup>1</sup> pp. 72-75; Mt<sup>2</sup> pp. 68-75.
54. Atti pp. 360-377.
55. Mt<sup>1</sup> p. 167 imma f'Mt<sup>2</sup> nehhiha u halla n-nota.
56. Lq p. 119.
57. ibid. nota 1\*
58. flw p. 13.
59. Gw p. 268.
60. Atti p. 344.
61. Atti p. 356.
62. Atti p. 114.
63. Atti p. 105.
64. Atti p. 168.
65. Mt<sup>1</sup> p. 3.
64. Atti p. 3.
65. Mt<sup>1</sup> p. 3.

66. Mt<sup>2</sup> 26, 0 p. 219.
67. Atti 28, 14 p. 372.
68. Antonio Martini (1720-1809) kien Arċsqof ta' Firenze. Fl-1769 hareġ it-traduzzjoni bit-Taljan tat-Testment il-Gdid mill-Grieg, imma mqabbel u mfisser skond it-test Latin tal-Vulgata. Ittraduċa wkoll it-Testment il-Qadim mill-Vulgata ikkontrollata mit-test Ebrajk u ippubblikah fis-snin 1771-81, bin-noti mehudin mis-Santi Padri. Dan it-test sar qisu t-test ufficjali għall-Kattolici Taljani. Din it-traduzzjoni kienet popolari hafna hawn Malta, sakemm hadet postha t-traduzzjoni ta' Patri Marku Sales O.P. Il-BFBS kienet stampat kopji tagħha bla noti u l-*Malta Bible Society 1816-1835* kienet tqassamhom hawn Malta fis-seklu l-iehor.
69. Carlo Maria Curci S.J. (1810-1891). Kien Professur ta' l-eżeġeżi Biblika u predikatur imsemmi u wiehed mill-fundaturi tač-*Civiltà Cattolica*. Kien kittieb moghti għall-polemika. Minhabba l-kitba tieghu dwar l-Istati Pontifiċi u l-Poter Temporali tal-Papa hareġ mill-Kumpanija tal-Giżwiti, u kien sospiż u l-kotba tieghu ikkundannati. Miet fi hdan il-Knisja u s-So'jetà tal-Giżwiti. L-aqwa opra tieghu hi *Lezioni esegetiche e morali sopra i quattro Vangeli* (1874-76), ibbażati fuq it-test Grieg. Mhux ta' b'xejn G.M.A. jghid li "ma kienx jibza' jerfa' salibu".
70. Marco Sales O.P. (1877-1936), Professur tal-Filosofija u t-Teologija fl-Universitá ta' Friburgu u l-*Angelicum* f'Ruma. L-opra prinċipali tieghu hi *La Sacra Bibbia Commentata* li minnha lahaq ippubblika t-Testment il-Gdid (2 vol. 1912-1914) u t-Testment Qadim sas-*Salmi* 1918-1934. Fiha kien stampat it-test Latin naha u t-traduzzjoni Taljana n-naha l-oħra tal-Martini riveduta b'kummenti aktarx konservattivi. Ma' dawn inżidu wkoll Kornelju u Lapide l-hemm u l hawn, Mt<sup>1</sup> p. 33-47.
71. Att p. XXIV.
72. Mt<sup>1</sup> p. 224.
73. Gw 21, 15 p. 326.
74. Lq 7, 4 p. 116.
75. Gw 17, 19 p. 279.
76. Gw 19, 13 p. 302. Eżempji oħra: Mt<sup>1</sup> pp. 47, 63, 68, 69, 77, 86, 128, 142, 148; Mt<sup>2</sup> 3, 7; 5, 47; 8, 5; 9, 9; 10, 4; 15, 39; 18, 24; 24 38; 29, 32; 27, 52; 27, 57; 23, 5; Mk 12, 33; 15, 47; Gw 5, 1; 13, 23; Atti 7, 6; 7, 42; 13, 22; 27, 44; 28, 30; 27, 33.
77. Lq 6, 22 p. 99.
78. Gw 9, 24 p. 162.
79. Atti 28, 1 p. 360. Hawn G.M.A. idahhal nota fuq oħra dwar Malta. Eżempji oħra: Mt<sup>1</sup> p. 88; 5, 18; 13, 22; 14, 18; 16, 35; 28, 7.8.30.
80. Mt<sup>1</sup> p. 104. Atti 10, 9.
81. K. Sant: *It-Traduzzjoni tal-Bibbja u l-Ilsien Malti 1810-1850*, Malta: The Royal University of Malta, 1975 p. 31.
82. G. Vassallo: *Il-Muftieħ tal-Kitba Maltija*, Malta 1901.
83. A. Cremona: *Ganni Vassallo f'Antologija ta' Proża Maltija*, Malta: MUP, p. 136.
84. K. Sant: *ibid.* pp. 42-48.
85. Mt<sup>1</sup> 6, 5 p.
86. Mt 9, 13 p. 70; 12, 7 p. 95.
87. Mt<sup>2</sup> 9, 18 p. 72. Tradotta wkoll: Sultan (Gw 12, 31) hakem (Mt<sup>2</sup> 9, 23) sajjied (Mt<sup>1</sup> 9, 23).
88. Mt<sup>2</sup> 26, 31 p. 219.
89. Mt 13, 57 p. 112. Eżempji oħra: Mt<sup>2</sup> 12, 41; 27, 10; Mk 4, 39; Lq 4, 12; 10, 38; 12, 21; Gw 1, 47; Atti 19, 2.
90. Mt 27, 3 p. 230; 27, 46 p. 239; Gw 1, 41 p. 30.
91. Mt<sup>1</sup> p. 94. Mt<sup>2</sup> p. 90.
92. Gw 13, 1 p. 222.
93. Lq 11, 5 p. 159.
94. Atti 28, 10 p. 370.
95. Atti: Dedika p. IV.

96. Mt<sup>2</sup> p. XVI.
97. K. Kant: *Il-Traduzzjoni tal-Bibbja u l-Ilsien Malti 1810-1850*, Malta: The Royal University of Malta, 1975 pp. 23-48.
98. Ench. Bib. Romae 1961<sup>4</sup> n. 61.
99. Ench. Bib. 1961<sup>4</sup> Romae n. 556.
100. Kost. Dem. *Dei Verbum* n. 22.
101. "Izda jekk dari kienu jifhmu hafna dan l-ilsien (Latin) mhux hekk fi żmienijietna; u ghalhekk tkun haġa wisq xierqa u mehtieġa, li l-poplu, għall-anqas nhar ta' Hadd, jisma' mill-fomm tal-qassis l-Evangelju bl-ilsien tiegħu. Għalhekk din l-aħbar nistennuha mwettqa b'digriet ta' Ruma biex il-nonlu Malti bħall-poplu Taljan, nhar ta' Hadd, f'kull Quddies, jisma' bi lsienu li jifhem, il-bieċa ta' l-Evangelju li dak in-nhar tkun tmiss". *Il-Habib* 213, 25/4/1916 p. 1.
102. *Il-Habib* 142, 24/11/1914 p. 2.



Hawn fuq jidheru l-ewwel kumitat ta' l-Akkademja tal-Malti (dak iż-żmien kien jisimha *Il-Għaqda tal-Kittieba tal-Malti*), flimkien mal-membri tal-Kummissjoni li nhatret fl-1920 biex thejji t-Tagħrif **FUQ IL-KITBA TAL-MALTI**. Fosthom jidher **Ġużè Muscat Azzopardi** bħala l-President tal-Għaqda.

Mix-xellug għal-lemin (bil-wieqfa): **Ġużè Micallef (Kumitat), Rog. Cachia (Kumitat), A.M. Borg (Kumitat), F.S. Caruana (Segretarju, Kumitat), Ġużè Micallef Goggi, P.P. (Kumitat);** (bilqiegħda): **Ġużè Darmanin-Demajo, P.L. (Kaxxier, Kumitat), Mons. Dun Karm Psaila (Kumitat u Kummissjoni), Kav. Ġużè Muscat Azzopardi, B.M., P.E.P., P.L. (President, Kumitat u Kummissjoni), Ganni Vassallo (Kummissjoni), Ninu Cremona (Kumitat u Kummissjoni).**

# ĠUŻE' MUSCAT AZZOPARDI

## Kittieb ta' Proza Religjuża

kitba ta' DUN GAKKIN SCHEMBRI

Biex lil Ġużè Muscat Azzopardi jinghatalu t-tifbir misthoqq għall-hidma letterarja fil-qasam religjuż, qed jaqdbdu id f'id, bħal fiż-żifna Maltija, tnejn mill-għaqdiet tagħna. F'armonija bħal ta' l-orgni ta' San Ġwann, ingħaqdu flimkien il-lejla l-Għaqda Kulturali tar-raħal li rah jitwielew u l-Għaqda Biblika tal-Gżejjer Maltin li staghnew bil.

Min iressaq il-lenti fil-qrib, fuq il-paġni tal-ġrajjet li bihom hija minsuġa l-istorja ta' Ġżiritna, ma jintebahx biss li l-Kavaliere Ġużè Muscat Azzopardi għall-bidu ta' Awissu se jagħlaq hamsin sena minn meta Malta bkietu mejjet waqt li l-Letteratura tagħha, fil-mewt ta' min kien Missierha, sfat iltima; iżda jintebah ukoll li l-Għaqda Biblika waslet biex tagħlaq għoxrin sena minn meta ż-żewġ professuri, Saydon u Sant, xettluha fostna; u jintebah, fuq kollox, li dan it-tempju majestuż li nġbarna fih qed jagħlaq erba' mitt sena minn meta Cassar u La Cassière temmew jibnuh u fethulu l-bibien berah għal lejlet il-festa tal-kbir Battista. Jekk jithajru jisktu l-qnien, ejjew inhallu d-daqq hlejju ta' l-orgni j'kser il-hemla ta' kull bruda religjuża, ta' kull apatija kulturali. B'hekk, fit-tifkira ta' ġrajjet bħal dawn, jistagħna l-mohħ. B'hekk il-qalb tithenna.

Kull meta jmut xi hadd li kellu aktarx elf ġid, in-nies araha tistaqsi: "X'halla?" Kienet is-sena 1927. Nhar il-festa ta' San Duminku. Ftir qabel ma bdiet hierġa l-purċissjoni, f'xi l-5.35 ta' wara nofs in-nhar, fid-dar ta' Marsamxett go Triq Santa Luċija, daqs tefgħa ta' ġebba bogħod minn fejn ninsabu bħalissa, il-kittieb Muscat Azzopardi daħal fir-raġda ta' dak is-Sliem li Alla biss jaf jagħtihulna sħiħ. U n-nies bil-kurżità tas-soltu bdiet tistaqsi: "X'halla?" U Malta qamet fuq tagħha, u wieġbet dak il-hin: "Halla warajh kemm igawdi kulhadd:

- 76 sunett bil-Malti, minbarra bosta poeziji oħrajn itwal fl-ilsna Taljan u Malti;
- 6 rumanzi bil-Malti li huma holqien tiegħu;
- 8 oħra maqlubin għall-Malti minn ilsna oħrajn;

- drammi bit-Taljan bi sfond lokali;
- l-istorja ta' Malta maqluba minnu mit-Taljan għall-Malti;
- xi hajjiet ta' qaddisin miktubin bi stil jingħoġob;
- xi kotba, għal idejn il-Maltin, tajbin għat-talb, ewlieni fosthom il-Missal għall-Hdud u l-Festi;
- traduzzjoni Maltija ta' l-Evangġelji u ta' l-Atti ta' l-Apostli;
- xi ħames gurnali li bdiehom hu;
- u għadd sabih ta' artikli u konferenzi li ħarġu mill-pinna tiegħu..."

U stagħġbet in-nies dak in-nhar, u mibluha stqarret mal-medda ta' dawn l-aħħar ħamsin sena: "Iva, il-kitba li hallielna tibqa' tiffkura għal dejjem: monument bhal dan, iż-żmien ma jħasru qatt!"

Fost dan il-wirt letterarju li hallielna m'hemmx biss ir-rumanzi storiċi li jaf bihom, tista' tgħid, kulhadd. Hemm ukoll daqs ħames rakkonti oħrajn li fihom iħaddem il-wiehed jew l-iehor minn dawn iż-żewġ forum letterarji: hemm thietta minnhom li usajjbulhom hajjiet ta' qaddisin, filwaqt li t-tnejn l-oħra nkitbu bħala rumanzi storiċi-sagri. Se nitħaddtu hawnhekk fuq din il-ġabra ta' ħames kotba ta' proża. Il-ħsieb tagħna hu li nixhtu xaqq dawl fuq **GUZE' MUSCAT AZZOPARDI BHALA KITTIEB TA' PROZA RELIGJUZA.**

Il-bidu tal-ħajja letterarja Maltija ta' Muscat Azzopardi hareġ jixbah, kif narah jien, lill-bidu tal-ħajja artistika Maltija tal-pittur Kalabriż, Mattia Preti. L-ewwel xogħol tal-Preti għal hawn Malta kien kwadru ta' San Ġorġ — dak li għandna go dan il-konkattedral, fil-kappella ta' Aragona. Hekk ukoll, l-ewwel ktieb li qatt hareġ bil-Malti l-Kavalier Muscat Azzopardi kien **Il-ħajja ta' San Ġorġ.** Ta' Qormi li kien, Qormi fil-ħsieb u l-qalb, nistħajlu ried jissigilla bil-pinna l-istqarrija ta' mħabba li kellu tfawwar f'qalbu żaġħżuġha lejn il-Qaddis Kavalier tal-knisja xwejha li Ġuzè tgħammed fiha. Dak iż-żmien, fl-1874, kellu biss għoxrin sena maħluqa, u ġa kien innexxielu jagħraf il-ħtieġa li n-nies ta' raħal twelidu tingħatalhom f'idejhom il-ħajja tal-qaddis tagħhom imfissra fi l-sienhom stess. It-Taljan hu kien tgħallmu bis-šħiħ, fis-Seminarju ta' l-Imdina. U nista' nahseb zijuh, Dun Salv Muscat, kemm kien iħeġġu. Għalhekk, ha f'idejh il-**Vita e Passione di San Giorgio Martire** miktuba minn saċerdot ta' wahda mid-djoċesijiet ta' Torin, u

qalibha għall-Malti; dak il-ktieb ta' Dun Eldrado de Fazy kien hareġ erba' snin qabel (fl-1870) go' Torin stess.

Biex wiehed jifhem malajr kemm ġa kellu stil sabih u mex-xej fil-kitba tal-Malti, se nislet minn dak il-ktieb ewlieni l-ewwel sentenza jew tnejn — dwar il-belt fejn twieled San Ġorġ: "Xi għloxxrin mill bogħod minn Ġerusalem, in-naha tal-bahar Mediterran, tinsab il-belt ta' Iud, fejn kienet toqgħod ir-razza ta' Benjamin, bin Ġakob. Din il-belt, imdawra mill-bnadi kollha bis-siġar tal-palm u taż-żebbuġ, kienet hadet l-isem ta' Lidda; u, ftit wara, ir-Rumani, li kienu bniew fiha knisja kbira 'l-alla falz Ġove, reġġhu semmewha Diospolis." Qabbel, għal dak li hu stil, din is-siltà — dwar ir-rahal fejn twieled Muscat Azzopardi minfu — meħuda mir-rumanz tiegħu original **Susanna**, miktub xi disa' snin wara (fl-1883): "Minsuġ triq go' l-oħra, donnu magħmul għal tpoġġosta biex l-insara jinħbew fih mill-qilla tat-Torok. (Hal Qorini) qiegħed bejn żewġ widien mill-isbah, fejn l-ilma li jaqla' mill-aħjar xaqliba tagħna jagħmel bħal żewġ xmajjar ma' tulek ja' xitwa u jibqa' sejjer għall-bahar, imdawwar minn kullimkien bis-siġar tat-tamar."

Is-saċerdot għaref u kittieb magħruf minn San Ġorġ (Għawdex, Dun Alwiġ Vella, li iżjed tard sar Monsinjur u Arċidjaku tal-Katidral t'hemmhekk, tana l-isbah ġudizzju dwar dak ix-xogħol Bikri ta' Muscat Azzopardi. Isemmi li ftit tas-snin wara ġie sal-Belt, dar il-ħwiċeniet kollha tal-kotba, u ma sabx jixtri l-**Hajja ta' San Ġorġ** ta' Muscat Azzopardi; dan ifisser li l-ktieb kien inħataf. Isemmihna wkoll li kienu ġew f'idejha bosta ħajjiet ta' dan il-qaddis martri, iżda meta graham l-ebda waħda ma kienet għogħbitu daqs dik li kiteb Dun Eldrado de Fazy; dan juri li Muscat Azzopardi, inqar jekk kellu biss għoxrin sena meta qalibha għall-Malti, għażla bħal dik hu kien għamilha sewwa. Kien Dun Alwiġ Vella minfu li, fl-1890, hareġ it-tieni edizzjoni ta' dan il-ktieb. Muscat Azzopardi reġa' hariġha mill-ġdid fl-1907. Lid-Direttur ta' l-istamperija tad-Dar ta' San Ġuzepp tal-Ħamrun, li kien Dun Ġorġ Bugeja, issa kitiblu hekk: "Inċedilek għalkollox il-proprjetà tal-ktieb — u rrid li l-qliegħ kollu jmur għat-tfal (orfni) ta' din id-Dar." U jżid isemmilu: "Dan il-ktieb kien l-ewwel wiehed li jien kitibt bil-Malti, u meħa kitibtu ma kellix ħlief għoxrin sena. Imm' issa għaddeu minn fuqi tlieta u tletin oħra... Għalhekk, jien



jidhirli li, mingħajr ma nbiddel ebda kelma mill-ktieb, għandi mmiss xi ftit l-ortografija..., biex ingibha mexxejja ma' l-ortografija ta' llum." Dan ifisser li f'żgħożitu l-istil tal-proża tiegħu kien ġa sabiħ u mexxej biżżejjed, hekk li fl-1907, meta kellu xi 54 sena, ma deherlux li kellu x'jirfina u jorqom fih.

Tassew li, ftit wara li żżewweg, Ġużè Muscat Azzopardi ħalla 'l Hal Qormi u ġie joqgħod il-Belt — mill-Belt ta' Pinto għall-Belt ta' La Valette — iżda mħabbtu lejn San Ġorġ ma nesihix warajh! Dik ġarra miegħu. Dan nafuh minn dik l-ittra ta' l-4 ta' Ġunju, 1907, fejn lil Dun Ġorġ Bugeja jistqarrlu hekk: "Kieku kelli nikteb il-Hajja ta' San Ġorġ illum, kont niġbed wisq aktar fit-tul, għax, biex niġbor biss li naf issa fuq id-devozzjoni tiegħu mad-dinja kollha..., ma jservunx żewġ kotba daqs dan; imma l-Qriema ma għandhomx bżonn min ihajjarhom b'ħafna kliem għall-imħabba ta' San Ġorġ, għax hadd fid-dinja ma jhobbu iżjed minu-hom." Fi kliem ieħor, meta s-Sur Ġużè ġie joqgħod fil-parroċċa filjali (dik ta' San Duminku), xorta wahda baqa' jaqra u jqalleb u jfittex dwar il-Qaddis tal-parroċċa matriċi.

Liema kienu — nistħajjilkom issa tridu tafu — il-qaddisin l-oħrajn li Ġużè Muscat Azzopardi ħallielna dwarhom xi xogħlijiet ta' proża? Imqar ħarsa hafifa lejn uħud mit-titli tas-sunetti tiegħu kienet tkun biżżejjed biex nintebħu bir-repertorju varjat ta' qaddisin li kellu għal qalbu. Fit-tiżwiq tagħhom, nistħajjilhom il-qaddisin tan-nieċé li jzejjnu xi wħud mill-faċċati tad-djar fit-toroq ta' Malta u Għawdex. Fost ir-rumanzi maqlubin minnu għall-Malti minn ilsien barrani jingħaddu dawn it-tnejn: **Ġanna d'Ark** (jġigifieri, Santa Ġovanna d'Arco) u **Il-Halliel it-Tajjeb** (jġigifieri, wieħed mit-tnejn li sallbuhom ma' Ġesù). Fil-lista, imbagħad, tal-kotba sagri ta' Muscat Azzopardi, minbarra **l-Hajja ta' San Ġorġ** insibu tnejn oħra, u t-tnejn huma kitba tiegħu stess minflok maqlubin minn xi lsien ieħor: **Il-Hajja ta' San Filippu Neri** u **Il-Mahbub ta' Ġesù** (jġigifieri, l-Appostlu San Ġwann).

Nibdew mir-rumanz storiku-sagru **Ġanna d'Ark**. Jeanne d'Arc, xebba ta' tmintax-il sena, għexet fi Franza fil-bidu tas-Seklu Hmistax. Wara li kien ġa qaleb għall-Malti l-hajja ta' qaddis gwerrier bħal San Ġorġ, xejn ma neħodha bi kbira li fl-1894 Muscat Azzopardi qaleb ukoll mit-Taljan ir-rumanz, li' tassaw isahbrek taqrah, dwar Santa Ġovanna d'Arco, li wkoll qaddisa

gwerriera u mexxejja ta' eżerċtu sħiħ li bħalha ma dehrux darb'ohra. Fiż-żewġ każi spikka l-fatt li għan-nisrani l-ħajja hi ja taqbida li jahtieglu jirbahha: it-taqbida hi mal-qawwa tad-dlamijiet: iżda f'isem Alla u bil-ghajnuna tiegħu jirnexxilu johroġ rebbieħ: il-bjuda tal-verġinità u l-ħmura tal-martirju — iż-żewġt ilwien tal-Bandiera Maltija! — jitwabhdu mal-ħeġġa taż-żgħożija f'g'avintur u xebbiet bħal Ġorġ Anici u Ġanna d'Ark...

Sidbirli jien, li bejn wieħed u ieħor, dan ukoll hu l-ħsieb ta' Muscat Azzopardi f'uhud mir-rumanzi storiċi mibnijin minnu fuq xi ġrajja ta' qlubija meħuda mill-imghoddi ta' gżiritna, ibda minn **Toni Bajada** u spiċċa f'**Nazju Ellul**. Il-qlubija ta' dawk il-protagonisti, sew jekk meħudin mill-ġrajja kif taseww sehħew, sew jekk huma frott ta' l-istħajjal tal-kittieb, itellgħalna fil-wieċ l-element patrijottiku. Fl-Italja — u f'Malta wkoll — ta' żmien ir-Risorgiment, ir-rumanzi storiċi miktubin bit-Taljan kienu jhad-dnu u jwabhdu fihom żewġ xejriet — motivi patrijottiċi ta' qlubija li jintisġu bi ħjut romantiċi ta' mhabba. Huma l-karatteristiċi li kellhom, fis-seklu li għadda, ir-rumanzi ta' Cesare Cantù, Massimo D'Azeglio, u Ippolito Nievo. Iżda wieħed ma jistax jinsa l-influss ukoll ta' Alessandro Manzoni fuq ir-rumanzi storiċi li nkitbu bit-Taljan, l-aktar hawn Malta — sew minn kittieba Taljani (eżiljati li sabu l-kenn hawnhekk) bħal Dante Gabriele Rosetti u Figenia Zauli-Saiani, kif ukoll minn kittieba Maltin (li kitbu bit-Taljan) bħal Nikol Zammit u Ramiro Barbaro. Flimkien ma' dawk iż-żewġ elementi ta' qlubija u mhabba, nilmhu jispikka f'**I promessi sposi** tal-Manzoni element ieħor — il-preżenza ta' Alla fl-istorja. Hekk ukoll fil-kitba oriġinali ta' Muscat Azzopardi, u xejn anqas meta gie biex jagħżillek rumanz halli jaqlibhulek għall-Malt'.

Mela, f'Ġanna d'Ark — fil-ktieb u fix-xbejba — jitwabhdu ż-żewġ elementi, dak patrijottiku u dak reliġjuż. Il-qlubija u l-qdusija nsibuhom imwahħdin f'persuna waħda. Ninnota, fl-aħbar-nett, li l-1894 — meta Ġużè Muscat Azzopardi hareġ dak ir-rumanz sagra fuq ix-Xbejba ta' Orleans — ħabtet sewsew is-sena li fiha l-Papa Ljun XIII iddikjaraba Venerabbli: kien l-ewwel pass qabel ma isimha, iżjed tard, tniżżel fil-lista tal-beati (fl-1909) u tal-qaddisin fl-(1920).

**Il-Halliel it-Tajeb** hu r-rumanz li-ieħor storiku-sagra li Muscat Azzopardi qalibhulna mill-ilsien barrani. Hareġ bil-Malti fis-sena

1901. Bit-thabrik ta' wliedu, is-Sur Ivo u s-Sur Ġino, hawn imxerda fl-ideju illum it-tieni edizzjoni, dik ta' l-1960. Ix-xoghol oriġinali nafuh lill-pinna ta' Florence Morse Kinsley. Ma kenitx l-ewwel darba — lanqas l-ahhar waħda — li nkiteb rumanz mibni fuq grajjiet kif naqrawhom fl-erba' Evangelji waqt li, imhalltin magħhom b'ċerta senġha ta' kitba, insibu episodji oħraju li huma holqien tal-fantasija tal-kittieb jew, xi drabi, meħudin minn dawk li nsejthom evanġelji apokrifi.

X'nifhmu meta nġhidu li jeżistu kotba li jissejju apokrifi? Fil-herqa li kulhadd iġhid tiegħu u jżid ukoll mal-ftit li jaf, kien hemm xi wħud mill-insara tat-tieni u tat-tielet seklju li thajru jiktbu xi haġa huma wkoll dwar il-hajja ta' Ġesù; u kienu jinħbew taht isem xi wieħed mill-Appostli, hekk li l-kteb tagħhom isem-muh, inġhidu ahna, l-Evanġelju ta' ... San Ġakbu, jew ta' ... San Tumas, jew ta' ... San Pietru. F'dawk l-evanġelji apokrifi niltaqgħu, xi drabi, ma' tagħlim żbaljat u eretiku, u għalhekk — iżda mhux għalhekk biss — il-Knisja tagħna qatt ma qisithom bħala mnebbħin minn Alla. Iżda fihom ġie li nsibu xi haġa tajba wkoll. Ismijiet bħal Ġwakkim u Anna, għal missier u omm il-Madonna, jew it-tliet ismijiet Melkior u Gaspar u Baldassar, għall-Maġi, mill-apokrifi hadniehom. Hekk ukoll, l-erba' Evangelisti jsemmuhna li ma' Ġesù s'allbu wkoll żewġ hallelin, iżda x'kien jisimhom ma jgħidulniex.

Fost il-kotba apokrifi hemm wieħed li jissejjah **I-Evanġelju ta' Nikodemu** (imsejjah ukoll **I-Atti ta' Pilatu**) feju naqraw, fost koll'ox, li l-halliel il-hażin kien Ġesta u t-tajjeb kien Diżma (jew: Dema) Iżda, skond kteb ieħor apokrifu bl-isem ta' **I-Evanġelju Ġharbi tat-Tfulija** (ta' Ġesù), il-halliel it-tajjeb kien jismu Titu u l-hażin kien jismu Dumak. Dawn ta' l-ahhar — Titu u Dumak — huma ż-żewġ ismijiet li niltaqgħu magħhom fir-rumanz **Il-Halliel it-Tajjeb**. Hlief f'xi taqsimiet li huma meħudin haġa b'haġa mit-tagħrif li għandna dwar Ġesù fl-erba' Evangelji tagħna, in-nisġa tar-rakkont hija holqien tal-fantasija ta' min kiteb ir-rumanz. Il-hlieqa hija din:

Mela darba, f'Ġerusalem deher wieħed barrani, Dumak, li kien Grieg ta' karattru krudil u kiefer, u tefa' għajnejh fuq waħda mill-qaddejja tal-qassis il-kbir Kajfas. Dumak, ta' halliel li kien, lil din Priska seraqha, bit-tarbija b'kollox li kellha f'ho-

gorha, iċ-ċekjen David ma kienx għajr it-tifel ta' Qajfas, li ma kellux iben hlietu. Dumak, fil-Galilea, fejn mar joqgħod biex ikun boġhod minn Qajfas, lit-tifel beda jsejjahlu Titu biex żgur ma jingharafx li kien it-tarbija l-misruqa tal-qassis il-kbir. Dumak kellu ċorma ta' hallelin u lil Titu rabbieh f'dik il-ħajja — qisu (miskin!) Oliver Twist li sab ruhu fil-klikka ta' Fagin u Bill Sikes u l-Artful Dodger! Fl-aħħar, sew Dumak kif ukoll Titu nqatgħettilhom għall-mewt, mixlijin fuq ħafna serq u ħafna qtil u l-aktar għax hadu sehem fir-rewwixta li Barabba qajjem kontra Pilatu u r-Rumani. Fuq il-Kalvarju, qrib it-tmiem tar-rumanz, l-element drammatiku jilhaq l-aqwa tiegħu. Dumak, jiġifieri l-halliel il-ħażin, jinstama' jgħid lil Malku (li kien, kif tafu, il-qaddej tal-qassis il-kbir) li l-imsallab l-ieħor, jiġifieri l-halliel it-tajjeb, ma kienx għajr l-iben il-misruq ta' Qajfas... Meta Qajfas, fil-palazz tiegħu, sar jaf b'dan, jibda jistaqsi mib'luh: "Imsallab?... Imsallab mas-Sahħar ta' Nażar? Ibni David u l-Iben t'Alla! Imsallbin flimkien!... Imsallbin..."

Fl-1907 il-kittieb tagħna hareġ il-ħajja ta' qaddis ieħor — **Il-ħajja ta' San Filippu Neri**, miktuba minn Muscat Azzopardi minfu, mhux miġjuba fil-Malti minn kitba ta' haddieħor. Imwieled fl-ewwel snin tas-Seklu Sittax go Firenze, il-"buon Pippo" — "it-twajjeb Filippu", kif kienu jsejnhulu n-nies — sar l-Appostlu ta' Ruma. Narawh iżur l-isptarijiet. Nilmhuh diehel saħansitra fil-ħwisnet. U dejjem jimcexxilu jirbah il-qlub, b'dik it-tjubija tiegħu. Hemm Appostlu ieħor ta' Ruma li (ngħidhielkom kif in-hossha) dejjem fakkarni fih — Gwanni XXIII. Dan il-"Papa buono" hareġ jixbah lil dak il-"buon Pippo" — u mhux bil-bixra ta' barra biss! Tiftakru go l-isptar ta' San Gianicolo f'dawk il-'wards' tat-tfal, min isejjahlu minn naħa, min minn oħra? Konna rajnieh ukoll fl-aħbarijiet meta mar iżur lill-ħabsin tar-Regina Coeli: biex jagħmlilhom il-qalb, semmielhom li hu wkoll kellu f'razztu min xi darba daq il-ħabs... għax kien inqabad imur għall-kaċċa mingħajr liċenza!... Madwar La Chiesa Nuova u fit-toroq l-oħra tal-qalba ta' Ruma għandek tintebaħ (kif kont nintebaħ jien) li San Filippu Neri fi żmienu kien jaħrathom dawk it-toroq, u l-ġid li kien jagħmel qisu għadu jinħass sa -lum. Illum inzertat il-festa tiegħu!

Mill-pinna ta' Muscat Azzopardi għandna wkoll il-ħajja ta'

l-Appostlu Ġwanni — dak li fl-Evangelju li kiteb isejjah lilu minfu “d-dixxiplu l-maħbib ta’ Ġesù” (Ġw. 13:23). Għalhekk dan ix-xogħol originali ta’ Ġużè Muscat Azzopardi jgħib dan l-isem: **Il-Maħbib ta’ Ġesù**. Deher fis-sena 1908, jgħifieri sena biss qabel ma ra d-dawl ir-rumanz **Nazju Ellul**, li hu l-kaġolavur ta’ dan il-kittieb tagħna. Sewwa ntqal li l-aħjar proża ta’ Muscat Azzopardi deher matul l-ewwel għaxar snin ta’ dan is-seklu — mill-1901, meta hareg **Il-Hallie! it-Tajjed**, sa l-1909, meta hareg **Nazju Ellul**. Jekk trid taf kemm innexxa sabih u mexxej dan ix-xogħol tas-sena 1908, jgħifieri **Il-Maħbib ta’ Ġesù**, agra (ngħidu ahna) dik il-pagna fejn, mill-kuntrast ta’ bejn iż-żewġ Appostli Pietru u Ġwanni, johroġ ċar daqs il-kristall il-karattru tal-wiehed u ta’ l-iehor minn dawn iż-żewġt iħbieb tal-qalb, imma l-aktar dak ta’ Ġwanni bhala l-protagonista tal-kteb. U tistħajlek quddiem kwadru tal-Caravaggio jew wiehed minn ta’ Zahra.

“Pietru u Ġanni ma kenux ta’ l-istess għamla: Pietru bniedem sfiċċaž, avolja raġel magħmul u miżżewweġ — lest biex jixtehet f’riġlejn Ġesù l-ewwel wiehed u lest biex jiddu — lest biex imur warajh u biex jaħarbu, biex jislet ix-xabla għal Malku u biex jinfexx f’bikja kbira; Ġanni, għažeb, żaġħżuġh, l-iċken wiehed f’dar missieru, dejjem kwiet u hiemed, dejjem imxennaq bi għmiel l-imghallem, dejjem bil-hena ta’ qalbu fil-kisra helwa ta’ xfar għajnejh. It-tnejn kienu jhobbu ’l Ġesù imma Pietru kien ihobbu b’dik il-lehha ta’ beraq, li tixgħel u tintefa, u terġa’ tixgħel u terġa’ tintefa; filwaqt li Ġanni kellu għalih dik il-għibda li qatt ma tishon u qatt ma tibred, li tilma dejjem bl-istess dawl u bl-istess satra, bhad-dija tal-kwiekeb... Iva, Pietru u Ġanni ma kenux ta’ qatgħa wahda: iżda kienu jaġħdru ’l xulxin, għax kienu jinhabbu. Forsi kienu magħmulin hekk minn Alla, biex wiehed ipatti għall-iehor.”

Temmejna din il-ġirja hafifa ta’ minn kteb għall-iehor. Tassew li l-proża reliġjuża ta’ Muscat Azzopardi tħaddan ukoll l-erba’ **Evangelji** u **l-Atti** kif ukoll **il-Kteb tal-Quddies** — maqlubin mil-Latin għall-Malti. Meta tqis dan kollu, għiduli intom jekk **hax** xi żball il-Papa — jgħifieri San Piju X — meta, darba minnhom, kitiblu ittra minn idejeh stess biex ighidlu Grazzi u Prosit! Inghid għalija, dejjem židt insaħħaħ fehmti li Ġużè Muscat Azzopardi kien (kif sejjahlu Franġisk Saver Caruana) “bniedem reliġ-

już li hadem b'qalbu f'idu'. Kemm habrek bhalla wiehed mis-segre-  
tarji tal-Kungress ta' l-1913! U dak il-Kungress baqa' ma ntesa  
qatt mhux f'Malta biss... Mhux f'Malta biss; hemm Ruma wkoll  
li fuq sieder Ġużè hemżet, għal darba tnejn, għotja ta' ġieħ. Qisha  
Korneġja l-Knisja, u wlied bil-għaqal bħal Ġużè Muscat Azzopardi  
huma l-baġar prezzjuż li tifrah bih — ta' Omm li hi. Tgħid, mhux  
hekk ried ifisser il-Poeta Nazzjonali meta apostrofizzah u qallu:

“għatxien tas-Sewwa, Dinek qatt ma reg'xtu”?

U naqbzū nteñnulu — jien u int, u dak u l-ieħor:

“Habib, ma nithassrekx; int għomrok għextu.”

Minn ġo kull dar sa ġo San Ġwann, il-lejla, fl-ibliet u fl-irhula  
taż-żewġ Ġużejjer, tinstema' nota waħda. Fil-persuna tal-Kap ta'  
l-Istat u fil-persuna tal-Kap tal-Knisja nilmah miġbura hawnhekk  
lil Malta kollha u qed tkanta għalenija. Il-viżtu ilha li neħhietu.  
Lil dan ir-Rumanzier, li hu wkoll Poeta — poeta saħansitra fil-  
proża li kiteb, Malta ma tibkihx mejjet. Ġużè Muscat Azzopardi  
huwa haj, haj f'kull paġna li hallielna, f'kull paġna li għadha  
hajja bit-twemmin nisrani li kiber miegħu u li haddan dejjem.  
F'kull paġna minnhom, nista' ngħid, sibt kelma ta' Habib. Kull  
meta nzerta r-riħ, u fuq dak il-qabar hiemed tar-Rumanzier-Poeta  
smajtu jonfoħ madwari qalb il-friegħi tač-čipress ġewwa l-Addo-  
lorata, aktarx ftakart fis-saffika tal-poeta liniku tagħna — li llum  
hu l-President tar-Repubblika — u bħalu jiena għidt, miġbur fi  
ksibijeti:

“Inhossni f'kattidral; iz-zkuk tas-siġar  
nistħajjel bħal kolonni fil-korsija,  
u qieghed nisma' orgni u qatgħa kbira  
ta' nies qed tkanta,  
U fuq it-tasti twal ta' l-orgni għoli  
iġġerri s-swaba' sbieħ Ommna n-Natura,  
b'rasha fiixxengel 'l hawn u 'l hemm mar-ritmu,  
fid-daqq mitlufa!”

Għalhekk, huti Maltin, waqqfu issa mill-ġdid widnejkom  
għad-daqq ta' l-orgni ta' dan il-Konkattidral, u hallu lil Bach  
ifehemkom hu li Ġużè Muscat Azzopardi, ta' kittieb nisrani li kien,  
haddem dejjem il-pinna bla ma qatt nesa... li... il-qalb tal-buie-  
dem... Wiehed biss... ihenniha.

# ĠUŻE' MUSCAT AZZOPARDI U L-POEŻIJA RELIĠJUŻA

ta' ĠUŻE' CARDONA

Il-poeżija Maltija m'hix qadima u bla tarf bhall-poeżija ta' pajjiżi akbar minnha u eqdem minnha kulturalment, imma bhal-hom għandha l-fergħa reliġjuża kotrana, fil-bidu ta' l-iżvilupp tagħha. Il-Malti hu mogħni b'poeżija reliġjuża mill-isbaħ li ma tagħmilx għajb lil dik barranija. Imma hawn tqum l-ewwel il-problema! Huma tabilhaqq poeżiji l-versi reliġjużi tal-kittieba Maltin u barranin? Ukoll il-poeżija reliġjuża għadha titqies bħala ġeneru letterarju fid-dinja mekkanizzata u materjalista tal-lum? It-twegibiet għal dawn iż-żewġ objezzjonijiet kieku kollu nittrattahom fit-tul kienu joħduli volum, biss inwieġeb b'argument semp'ici li min jitkellem dwar il-poeżija u mhux dwar l-awtur ikun għamel żball **a priori**. M'għandniex nibdew mill-poeżija reliġjuża u nistqarru mal-ewwel li m'hix ġeneru letterarju, imma naraw min kien u meta għex l-awtur tagħha.

Hu fatt li fid-dinja tal-lum, meta r-reliġjon tinghata anqas importanza minn x'ubud, jinghata wkoll il-ġenb lill-poeżija reliġjuża. Imma kellha wisq importanza 60 sena ilu jew aktar f'Malta u fi żmien Alessandro Manzoni fl-Italja. Ukoll ma nistax naqbel ma' dawk li jgħidu li minnha nfisha poeżija reliġjuża ma tistax tilbaq livell letterarju għoli. Jiċhdu dan, il-poeżiji ta' S. Juan de la Cruz, Hopkins, Manzoni u f'pajjiżna, Ġużè Muscat Azzopardi, Dun Karm u oħrajn li għadhom hajjin. Imma l-poeżija reliġjuża hi diffiċli, u hawn naqbel mal-kritiċi, għax ristretta u titlob aktar għaqal u hidma min-naħa tal-poeta. Imma ma nistgħux ngħidu li l-poeti barranin, ukoll dawk Maltin, ma harġux rebbieha minn din il-prova.

It-tradizzjoni letterarja reliġjuża tibda fil-fomm tal-poplu tagħna bit-taqbiliet devozzjonali, waħda mill-ewwel forom poetiċi popolari; imbagħad f'idejn Ludovik Mifsud Tommasi (1796-1879) fil-qlib ta' l-Imni Mqaddsa (1853) tintroqom u tintrefa'. Ikomplu dit-tradizzjoni Indri Schembri S.J. (1805-1872), R. Taylor (1818-1868), Gananton Vassallo (1817-1868), A. Preca (1830-1901) u Mifsud Bonniejiet, Pietru Pawl u hih Klement qabel G.M.A. u warajh Rikard.

Jekk inħarsu lejn il-qagħda soċjali tal-poplu Malti n-sibu li hi mibnija madwar il-paroċċi, il-qaddisin protetturi tagħhom u l-festi li jsirulhom b'pompa kbira. Ukoll fil-qasam ċivili l-influenza tal-parroċċi tinħass qatigh u fi żmien il-Kavaleri, ir-riġimenti tal-kampanja kienu fuq bażi parrokkjali u fi żmienna r-registru elettoralu mibni skond il-parroċċi. Mela m'hix hrafa, li l-poeti Maltin jispiraw irwiehhom mill-ambjenti reliġjużi parrokkjali, imma konsegwenza l-aktar naturali. Żid ma' dan il-fatt li hafna mil-letterati jekk m'humieix reliġjużi, ħadu l-edukazzjoni tagħhom f'kulleggi u seminarji biex jitharrġu għas-saċerdozju. Dan jaqbel mal-każ ta' Ġ.M.A., Ġorġ Pisani, K. Vassallo u l-President tar-Repubblika li llum qed jagħmlilna għieh bil-preżenza tiegħu.

Fieċ-ċirkoli letterarji Maltin Dun Karm jitqies bhala l-gggant tal-letteratura Maltija, u dan għax ix-xogħlijiet ta' D.K. debru tis'a' tgħid pubblikati kollha forma ta' ktieb, imma s'issa Ġ.M.A. għad ma kellux din ix-xorti, u l-mertu ta' Ġ.M.A. bhala kittieb reliġjuż nkifes mill-iskular tiegħu D.K., li għex eqreb lejna fiż-żmien u għalhekk aktar magħruf u meqjum. Imma studju preliminari tal-poeżiji ta' Ġużè Muscat Azzopardi juri li hu kien l-Ingħallem il-Kbir tal-ġenerazzjoni ta' żmienna tal-poeti reliġjużi, mhux biss bit-Taljan, imma wkoll bil-Malti.

L-ewwel xogħlijiet ta' Ġ.M.A. huma bit-Taljan: **A Nostro Signora della Cintola** (1870) li f'Hal Qormi kienet issirilha fe-ta kbira dik il-habta, imbagħad bit-Taljan ukoll tliet poeżiji lil San Ġorġ fl-1871, 1874, 1875 u la qed insemmi l-Patrun tal-Belt Pinto. ta' min ifakkar li l-ewwel xogħol fil-proża huwa wkoll **Il-Hajja ta' S. Ġorġ**, traduzzjoni minn De Fazy. M'hux il-ħsieb tiegħi li nitkellem dwar il-poeżija Taljana ta' Ġ.M.A. li fiha jispikka mhux ftit, imma biss dwar dik Maltija. U dwar l-ewwel waħda bil-Malti hemm xi diffikultà jekk hijiex **Lill-Patrijarka S. Ġużèpp** 1871, li dwarha kkummenta r-Rev. Dr. D. Fenech fil-ktieb **Wirt il-Muża**. Mit-tagħrif li sab fi **Is-Salib** jidher li din hi d-data. izda minn kopja ttajpjata li kien għaddielu iben l-awtur, Ivo, fl-1952 meta kouna se' nfakkru ċ-ċentinarju mit-twelid, id-data tidher 1879. It-test li jien għandi hu differenti f'xi dettalji minn dak stampat fi **Is-Salib**. Kien jixraq li jibda l-poeżija bil-Malti u jgħanni l-ewwel versi f'għieh il-qaddis li jgħib ismu, li jerga' jweggħah fl-1913 bil-poeżija **L-Ingħallem**. Il-poeżija ta' wara kitibha f'Ott.



1872 **F'ċieh l-Imqaddes S. Massmu**, li dik il-ħabta Hal Qormi kienet issirlu festa aqwa minn ta' S. Ġorġ. F'dawn is-sitt sestini ta' kwinarji l-poeta jtemni invokazzjoni lill-qaddis biex jidhol għall-insara, imma l-aktar għall-Papa, li nafu li kien Piju IX biex johroġ rebbieh mit-talbit ta' żmien. Nafu storikament fli fl-1872 il-Ġiżwiti tkeċċew mill-Ġermanja u li kien hemm persekuzzjoni reliġjuża fil-Prussja. Fil-25 ta' Diċ. ta' l-1872 kiteb il-poeżija **Il-Milied** li fil-fehma ta' Ivo, ibnu, kienet l-ewwel waħda li kiteb bil-Malti, iżda l-fatti juru mod ieħor.

Fil-poeżija wkoll ried Ġ.M.A. jirrendi wieħed mill-kotba liturġiċi, **L-Ġhasar tal-Madonna**, 1878, fuq l-eżempju ta' L.M.T. Dawn huma: **Deus in Adjutorium, Ave Maria, Ave Mar's Stella, Lauda Jerusalem, Laetatus Sum, Sancti Dei Omnes, Laudate pueri, Ecce Dominus, u Dixit Dominus**. Min jaf hux minn hawn, li jinbet il-ħsieb li snin wara jaqleb il-Vanġeli u l-Atti?

S. Pawl bhala missier il-Maltin hu marbut mal-poeżija Maltija u mal-ewwel jiġik f'moħħok Dun Karm, li kiteb madwar 20 poeżija fuqu. Imma f'dan il-qasam ikollna wkoll nistqarru li kien Ġ.M.A. li fetax it-triq. Sa mill-1880 M.A. beda s-sensiela ta' poeżiji Pawli: **Talba lil S. Pawl** (Quddiem l-istatwa tiegħu), li saret Hal Qormi fi Triq Irjali l isfel, **Lil S. Pawl Missierna** fl-1896, **Sawlu ta' Tarsu** li tagħha ma sibtx id-data, twila 52 strofa; **Pietru u Pawl** 1913; **S. Pawl** għall-festa ta' Jannar 1915; **S. Pawl**, is-sunett l-aktar magħruf ta' l-1916, **Talba lil S. Pawl** ta' l-1918 u fl-abħarnett **Innu lil S. Pawl**, li għalkemm id-data ma tidhirx miegħu, jidher miktub għall-Pellegrinaġġ Ghawdxì li mar Ruma. F'dik ta' l-1896 jagħmel riferenza għall-fidi li kienet tinħass sa tmiem is-Seklu l-ieħor: **...F'liema naha/ma baqax emmnut u mħares/f'liema rokna ta' dñ in-art it-tagħlim li ġejt xandart?** Għalkemm dik ta' l-1913 hi traduzzjoni mil-Latin ta' Venantius Fortunatus tispikka għall-għażla tal-kelma Maltija u l-qawwa ta' l-espressjoni. **Qegħdin bħal zewġt iswar quddiem l-egħdewwa/ta' Ruma Sjied, Twemmin tad-dinja sewwa!** Għalkemm anqas felici s-sunett b'10 sillabi ta' l-1915, ipatti għalih is-sunett qawwi daqs il-granit u mirqum bħal filu granu Malti, ta' l-1916, li tista' tgħid insibuh fl-antologiji kollha: **Kbir fik innifsek, kbir fil-ħsieb u l-ħrara, fil-hegġa, fil-għamil, sew fil-moħqrija/li kien jista' jinqered dñ in-sara/int wahdek kont teqirdu mil-Lhudija**. Sunett grandjuż, għax fil

Ġ.M.A. sehhlu johrog il-karattru ta' l-azzar ta' S. Pawl, u fl-ahhar vers tabilhaqq sintetiku jigbor zewg konversjonijiet kbar: **"li ghamel Alla mieghek, ghamilt maghna!"**

Jekk Ġ.M.A. bhala Malti hu miegħud lejn S. Pawl, bhala Qormi juri l-qima tiegħu lejn S. Ġorġ għal diversi drabi. Barra t-tliet poeziji bit-Taljan li semmejna fil-bidu dwar S. Ġorġ, jerga' jikteb fl-1881, 1882, u fl-1886. Wara t-tliet poeziji bit-Taljan dwar S. Ġorġ fl-ewwel waħda bil-Malti wiehed jistenna xi haġa ahjar. Hi sensiela ta' mirakli legġendarji li wiehed jisma' fil-panigierki tal-festa. Hemm titjib fis-26 terzina li kiteb f'għieħ S. Ġorġ fl-1882. Fiha juri l-qlubija tas-Suldat ta' Kristu u l-kundanna mill-Imperatur. Awtobijografika dik ta' l-1886, għax fiha jagħti hajr lil S. Ġorġ talli helsu minn marda qalila, meta 5 tobbja kienu qatgħu jieshom minnu, u għalhekk jistqarr: **qatt ma bsart li f'dina l-art/ nerga' ntik tifhir u għieħ!**

Għal raġunijiet għalissa mhux magħrufa għal erba' darbiet qegħanni l-għażla ta' San Bert bhala l-Appostlu, l-għoġba ta' Kristu fil, u l-martirju krudil li ġarrab. L-erba' poeziji kitibhom fl-1913, 1916 u l-1917. Jolqtuk għas-sekwenza loġika minn waħda għall-oħra; huma kollha maħdumin tajjeb u jwasslu għall-**climax** tal-**martirju** r-rassenjazzjoni sovrumana li biha jbati għax Kristu sofra aktar: **"U hass bhal fwieha tas-Susan għaddejja/u ruhu fuq xofftejh dan il-kliem samma'/Il-lhud ghamlu wisq iżjed lil Mulejja!"**

Nafu mid-dahla għal **Ktieb ckejken għal idajn it-Terzjarji ta' S. Franġisk** (1890) li kien devot ta' S. Franġisk, ktieb imnebbah minn ommu li hajritu jkitbu flok il-bafna poeziji profani li kien jinflet fuqhom. Din hi spjegazzjoni biżżejjed għaż-żewġ sunetti tassew mirqumin li tana fl-1894 u l-1917, li fl-ordni tas-suġġetti setgħu nkitbu bil-maqlub. Nislet l-ahhar terzina minn kull wiehed u taraw li taqblu miegħi:

**Imbagħad li demmu jxerred dlonk ittallab  
U Kristu biex jurih li xewtqu jridha  
'I ġismu b'hames vleġeġ miegħu sallab!**

**Chalfejn il-hobzat a' kuljum tittallab  
għalfejn ġo xkora tibqa' ġismek trattab,  
bil-ġuħ, għarwien, jehtieġ li tmut imsallab.**

L-elogji u l-glorji lil qaddisin ohra fihom studju fil innifsu; jien f'dawn il-kelmtejn ma nistax hliet li naċċenna ghalihom. Naraw il-qima ta' G.M.A. għal S. Audrija 1881; S. Antnin 1911; S. Bonaventura 1912; S. Gwann, żewġ sunetti 1914; S. Guda Tad-dew 1914; S. Matthew 1915; S. Luqa 1918; S. Vincens Ferreri 1919; u S. Frangisk Saverju 1924. L-għadd il-kbir minn dawn huma sunetti, u sunetti tajbin għax m'humiex devozzjonali, imma juru jew il-karatteristiċi jew il-karattri tal-qaddisin imweġġha. G.M.A., bhal Dun Karm, hu sunettier, mhux għax kiteb dil-forma poetika, imma għax tista' tgħid huma kollha xogħlijiet tajbin u mirquma kemm għall-ħsieb u kemm għall-binja tagħhom.

Imma jekk kbira hi l-ammirazzjoni ta' Muscat Azzopardi għal S. Pawl, S. Gorg, S. Bert, u hafna qaddisin, jirriserva l-aqwa mhabba għall-Madonna u jiddedikalha aktar minnu 20 poezija. Kif tafu, il-Prof. Patri Cuschieri qala' t-titlu tal-Poeta tal-Madonna, imma qablu u daqsu dan it-titlu kien jixraq lil Muscat Azzopardi, li kiteb hafna qablu u wrieh it-triq mnejn għandu jgħaddi. Tmien darbiet ifahhar lill-Madonna tal-Karmnu; fl-1900 **Quddiem il-Madonna tal-Karmnu**; fl-1906 **Lil Sidtna Marija tal-Karmnu**; fl-1909, is sena li jibda jikteb Cuschieri, **Il-Muntanja tal-Madonna**; fl-1910, **Flos Carmeli, traduzzjoni**; fl-1912 **Lil Sidtna Marija tal-Karmnu**; fl-1914 jagħti forma poetika **lill-Epistola tal-Quddiesa tal-Karmnu**; u nibqgħu sejrin hekk fis-snin 1916, u fl-1918. L-aktar magħrufa għax hi tabilhaqq kapolavur, hi dik ta' l-1906, li bla dubju ta' xejn stimulat lil Cuschieri: **Ara, Sultana, x'herba ta' kull dnewwa, /id-dinja tinsab fiha/mindu tal-Knisja l-mishutin għedewwa/rabbew il-jedd għaliha:/fik, qieghed il-jies tagħna:/ minn dan il-hemm biex nerġġhu nsibu s-sewwa, /jekk ma tkunx int, min irid jefagħna?**

Il-poezija Marjana tinkludi wkoll **Is-Seba' Wegghat ta' Marija** fl-1908, seba' sunetti ta' settenarji, la-ħjar wiehed hu dak ta' l-ewwel **It-Tahbira ta' Xmun**. Poeziji ohra huma: **Lil-Imqaddsa Omm Marija, Lil Ommna Marija tad-Duluri, Lil Sidtna Marija taħt is-Salib, Lil Ommna Marija u Is-Sliem Għalik Marija**, il-koll miktuba qabel is-seklu l-ieħor. Ta' dan is-seklu huma: **It-Twelid ta' Marija, In-Nisel ta' Marija, Lil Ommna Marija tal-Faraġ, Is-Sultana tal-Mogħdrija u Marija ta' Lourdes**. Minn dawn impresjonanti għall-istil u soġġett **Lil Ommna Marija tal-Faraġ** miktuba

fl-ewwel gwerra dinjija. **Marija, meta qatt bla serh ixxerred/dan id-demm kollu bejn il-ġnus ghaqlija?** U aktar 'l isfel jinfexx f'dik l-apostrofi dwar l-Ewropa: L-Ewropa, iġhidilna, tilfet id-dehen jiew Alla nsieha biex waqgħet f'dan il-ġhajb; fejn qabel kienet idlawwal il-ġnus, issa qed tingered bil-ġ'ied ta' bejnietna.

Il-poezija dwar Alla, m'hix daqshekk kotrana: 6 biss mill-1889 sa l-1926, sena qabel miet: **Is-sejha t'Alla, Lill-Qalb ta' Ġesù, Ego Sum Panis Vivus, Lill-Isem ta' Ġesù** traduzzjoni, **It-Tama f'Alla** u s-sunett **JESU CHRISTE**, li bih jaġhlaq il-karriera poetika tiegħu. **Is-sejha t'Alla** li l-paċifikazzjoni ta' polemika bejn l-awtur u A. Preca dwar l-ortografija u taha dan it-tiflu mhabba l-vers: **Nar ġejt inkebbes fl-art; u rrid imhabba** li jidher fiż-żewġ poeziji. Fl-oħra **Lill-Qalb ta' Ġesù** jitlob lill-Mulej: **"Int kull niket minn fuq Piju warrab"** u jhegġegħ lis-Sema tifdi lil Ruma. Is-sunett **Ego Sum Panis Vivus** hu l-kontribut ta' Ġ.M.A. għall-Kongress Internazzjonali ta' l-1913 u t-**Tama f'Alla** hu talba ta' fiduċja fil-Hallieq meta 3 minn uliedu kienu mixhutin b'deni qawwi: **X'jiswew il-ġid u l-kobor? X'jiswew hbiebi?/Int, jehtieg tkun biex neghleb dit-tbatija/f'kull għawġ u deni li jhabbatli biebi.** L-aħħar poezija tiegħu li tabilhaqq dikjarazzjoni solenni tal-fidi. Hu dejjem emmen u hadem għal Alla, il-Knisja u Pajjiżu, imma fit-tmiem ta' hajtu ried juri li l-onorificenzi P.E.P. u B.M. li tah il-Papa Piju X għall-kitba religjuża kienu tassew misthoqqa. Naghlaq Eċċellenzi, Rev. bl-ewwel kwartina tas-sunett li Ġ.M.A. iddedika lil Kristu Sultan: **Jesu Christe**, xhieda dejjem tal-konvinzjoni religjuża tiegħu: **Int biss Qaddis! Int biss Mulej il-hlejjaq/tas-Sema u l-art kollha qaddejja tiegħek!/Kollox sar Bik, u kull ma sar jiddejjaq/u jmur fix-xejn jekk ma tirfdux bi driegħek.** U bit-terzina aħħarja mill-istess sunett: **Is-Saltna tiegħek biss, Ġesù Mulejna/ma tintomm qatt, għax jasrek ma fihx hemm/u helu l-madmad li b'h tersaq lejna.**

\* Ninsab imdejjen lejn il-Kav. Ivo Muscat Azzopardi għal bosta tagħrif dwar ix-xoghlijiet ta' missieru, li tana hafna snin ilu.

# Imut it-Tielet President tal-Għaqda tal-Kittieba tal-Malti

## IL-KAV. PROF. ĠUŻÈ' GALEA

Mill-mewt tal-Kav. Ġużè Muscat Azzopardi fl-1927, l-Għaqda tal-Kittieba tal-Malti kellha tliet Presidenti oħra: Mons. Dun Karm Psaila, li kien ilu Viċi President mit-twaqqif tal-Għaqda fl-1921 (1927-42), il-Kav. Prof. Ġużè Galea (1942-74) u l-Kommandatur l-Avukat Wallace Ph. Gulia (1974- ). Dan l-aħħar, fis-27 ta' Marzu, 1978, miet il-Kav. Professur Ġużè Galea u għalhekk jidher xieraq li għalkemm dan l-għadd ta' Il-Malti huwa numru li jfakkar lill-Kav. Ġużè Muscat Azzopardi, xorta waħda għandu jkun hemm tislina lil Ġużè Galea. Ahna ċerti li dawn iż-żewġt erwieħ digà ltaqgħu f'saltniet aħjar minn tagħna u għandna għax nifhemu li la l-wieħed u lanqas l-iehor m'hu ser jiehu fastidju li jiltaqgħu f'dan l-għadd ta' Il-Malti wkoll, iktar u iktar billi digà ltaqgħu f'dan in-numru billi l-Editorjal tiegħu kien imhejji minn Ġużè Galea.

Ġużè Galea twieled Hal-Qormi fit-18 ta' Lulju, 1901<sup>(\*)</sup> minn Luġi Galea u Maria Rosaria zebba Ċiġa. Wera l-interess kbir tiegħu fil-Malti sa minn meta kien għadu student fl-Università u kmieni żviluppa s-sens tar-rumanz Malti storiku karatteristiku tiegħu kif juru l-ismijiet ta' xi rumanzi tiegħu **San Ġwann, Fi Żmien l-Ispanjoli, Meta Nharaq it-Teatru.**

Sar tabib fl-1928, u mill-ewwel speċjalizza fis-saħħa pubblika billi ha d-Diploma in Public Health mill-Università ta' Londra (1932). Fl-1932 sar Tabib tal-Gvern fid-Dipartiment Mediku tas-Saħħa fejn okkupa diversi gradi sakemm lahaq Tabib Prinċipali

(\*) *Nota:* Fid-data tat-twelid ta' Ġużè Galea jidher li hemm tahwida: Ir-Registru Pubbliku juri din id-data bhala t-18 ta' Lulju, 1901 u skond il-ligi jigi li dik hija d-data li għandha tinghata; iżda ċ-ċertifikat tal-Magħmudija jgħid li twieled fis-17 u tghammed fit-18 tax-xahar: "infantem heri natum". Dan jirriżulta mit-teżi *Ġużè Galea Rumanzier*, p. 27, ta' Francis Mifsud, B.A. (Hons.).

tal-Gvern (C.G.M.O.) fl-1951. Baqa' f'dik il-kariga sakemm irtira bil-pensjoni fl-1961.

Izda għalkemm irtira r-rabta li kellu mal-Gvern baqgħet shiha billi mill-ewwel inġatar Membru tal-Kummissjoni għas-Servizz Civi. i Pubbliku fejn baqa' jservi lill-poplu għal hafna snin, kif fil-fatt baqa' jservi wkoll wara f'diversi kumitati governattivi. Dan ma setax jonqos, għax għalkemm kien irtirat bil-pensjoni, kien magħruf hafna għall-pariri siewja li l-esperjenza u l-karattru tiegħu kienu jwasslu għalihom — pariri li kienu apprezzati mhux biss mill-Gvern iżda wkoll mid-diversi Kumitati li kien jiehu ħsieb imexxi minn żmien għal żmien, bħall-Każin tal-Banda King's Own, Valletta, fejn dam President mill-1969 sal-mewt tiegħu, l-Akkademja tal-Malti (President 1942-74), L-Għaqda tal-Mentalment Inkapaċitati (1967-1978), u l-Kunsill Nazzjonali Malti għall-Inkapaċitati (1964-1978).

Matul l-aħbar gwerra ha ħsieb li l-pubblikazzjoni ta' 'Il-Malti' ma tonqosx u żgura li n-numri kollha tal-gwerra jkunu ppubblikati; kitew diversi novelli bl-isfond ta' dak iż-żmien ikreh li żgur għad jibqgħu ħajja sakemm jibqa' ħaj l-interess fil-Malti u fiż-żmien iebes tal-gwerra. Kien gabar dawn in-novelli fil-ktieb Grajja tal-Gwerra li wara kien maqlub bl-Ingliż ukoll imħabba l-interess kbir li għandhom bħala dokument soċjali tal-poplu Malti fi żmien l-aħħar assedju bl-isem **Stories of the War** minn Dr Cutajar Beck.

Gużè Galea kien inġatar Lettur fil-Mediċina Legali fl-Università tagħna, fl-1947 u kien għamel studji oħra avvanzati dwar dak is-sugġett f'Londra u f'Edinburgh f'kollaborazzjoni shiha ma' l-espert internazzjonali magħruf, Keith Simpson. L-Università tagħna tatu t-titolu ta' Professur imħabba l-merti personali tiegħu fl-1955.

Fiż-żmien li kien President ta' l-Akkademja tal-Malti Gużè Galea, ir-rikonoxximent uffiċjali tal-Malti f'pajjiżna baqa' dejjem jizdied u jissahħaħ; kien hemm żminijiet meta kien hemm kurrenti politiċi li faċilment setgħu jiġbdu l-Akkademja tal-Malti naħa jew oħra. Izda huwa kien dejjem shih fil-fehma tiegħu li rrexxielu jgħaddi dejjem lill-Kunsilli u lill-Kumitati li mexxa, li l-Akkademja, filwaqt li tiegħu ħsieb li tara li l-interessi tal-Malti jkunu

mħarsa f'kull żmien, kellha tintrefa' 'l fuq mill-Partiti Politiċi mhux b'xi sens ta' tmaqdir ta' dawk il-Partiti, iżda biex iżzomm l-Ilsien Malti fl-aspett Nazzjonali tiegħu: ilsien tal-poplu Malti kollu, li bih il-partiti politiċi Maltin kollha jinqdew biex iwasslu l-fehma tagħhom lill-poplu Malti. Ma hemmx dubju li ż-żmien u l-iżvilupp politiku ta' pajjiżna tawh raġun u l-pregġju li għandha l-Akkademja tal-Malti llum hu l-konsegwenza tad-dehen tiegħu fit-tmexxija għaqlija ta' l-Akkademja f'kull żmien.

Gużè Galea kien eżaminatur ufficjali tal-Malti fil-livelli kollha fl-Università kemm ilu jintgħallem il-Malti hemmhekk. Kemm il-konnessjoni tiegħu mal-Malti fl-Università kienet għal qalbu tidher ċar mit-twaqqif tal-konferenza Gużè Galea, fondazzjoni li għamel fl-1973 fl-Università, għal konferenza dwar il-Malti fl-oghla livelli tiegħu darba kull sentejn.

Meta, wara tnejn u tletin sena President ta' l-Akkademja tal-Malti, deherlu li ma kellux jibqa' fil-kariga ta' President ta' l-Akkademja u għalhekk ma hariġx għall-elezzjoni ta' President li saret fl-1974, għalkemm il-membri baqgħu xorta jirrispettawh u jixtiqih li jerga' johroġ, b'danakollu xorta ppreżenta ruħu għall-elezzjoni tal-membri tal-Kumitat u kien maħtur qisu unanimament bhala membru fl-elezzjonijiet kollha li ġew wara u baqa' assidwu u jiehu interess fix-xogħol kollu tal-Kunsill u l-Akkademja, bl-attenzenza regolari tiegħu għal-laqqgħat. Hafna membri ta' l-Akkademja jiftakru kemm fis-snin sittin kien jixtieq li jwarrab mill-kariga ta' President biex jagħti l-opportunità lill-Viċi-President, Dr Antonio Cremona, (Is-Sur Nin) LI JAGĦLAQ HAJTU U L-KONNESSJONI glorjuża tiegħu ma' l-Ilsien Malti bhala President ta' l-Akkademja tal-Malti, billi huwa jinżel Viċi-President floku! Iżda jingħad li s-Sur Nin ma riedx jaf u l-Professur Galea baqa' jgħorr il-piż ta' l-Akkademja, waqt li s-Sur Nin ingabar għal kollox Għawdex!

Incident helu li juri kemm l-Ilsien Malti baqa' għal qalbu sa l-aħħar ta' hajtu huwa l-fatt li l-aħħar ktieb li kien qed jaqra fiż-żmien li għalaq għajnejh kien li "Storia Sacra" bil-Malti ta' Annibale Preca. Il-ktieb instab fuq l-iskrivanija tiegħu immarkat b'santa ta' Kristu Rxoxt li kienet tfakkar f'xi ċirkostanza li kellha

komiessjoni mal-Knisja ta' Hal-Qormi fejn twieled, fil-pagna li kif kien jixraq għall-Għid, il-jum tal-mewt tiegħu, kienet tirrak-konta l-istorja glorjuża ta' Kristu Rxoxt.

Lis-Sinjura Hilda, u lil uliedu, Mary Rose u Marguerite, u lil żwiegħom u l-graba ta' Gużè Galea kollha, l-Akkademja tal-Malti tixtieq il-għomor, ċerta li wara "dan il-wied ta' dmugh" ir-ruh għaziża ta' Gużè Galea rxuxtat ma' Kristu Rxoxt; u waqfet xi ffit issellem mill-gdid lill-Fundatur ewlieni tal-Għaqda tal-Kittieba tal-Malti/ta' l-Akkademja tal-Malti.

It-tislima tagħna llum lil Muscat Azzopardi u lil Galea titlob mill-membri ta' l-Akkademja llum dedikazzjoni akbar fl-interess tal-Malti go pajjiżna biex l-Akkademja tibqa' l-monument haj ta' dawn iż-żewġt erwieh li tant hadmu għaliba meta kienu magħna.


W.P.G.

### **IL-MADONNA TAĊ-ĊOQQA**

Wara stedina mill-President ta' l-Akkademja, Gużè Diacono sejjer jikteb dwar it-teleserial kontroversjali tiegħu fil-harga li jmiss ta' IL-MALTI, u jikkommenta dwar ir-reazzjonijiet li tuisslu minn dan it-teleserial, kif ukoll dwar il-motivi li wassluh biex jagħzel dan is-sugġett.




# Enjoy London from £M55



Air Malta flies everyday to London — the city the Maltese know best. And with Apex it now costs only just over 4 cents per mile to get there. Make the most of Apex low fares and fit in a trip to London this season. Enjoy the historic sights, the theatres, the shopping arcades, the outdoor markets.

Air Malta Apex to London is unbeatable value. Contact your travel agent or AirMalta direct on Tel 21421.



# APEX



**AIRMALTA**

We promise you a warm welcome.

# IL-MALTI

IMWAQQAF F'MARZU 1925

MIL-GĦAQDA TAL-KITTIEBA TAL-MALTI

illum imsejta

AKKADEMJA TAL-MALTI

L-54 SENA

MARZU-DIĊEMBRU 1978

Nri 1-4

## IL-MALTI

L-ghan ta' "Il-Malti" hu:

- \* Li jhares l-interessi tal-Malti
- \* Li jiehu hsieb l-uniformità ta' l-ortografija
- \* Li jiżviluppa l-letteratura u l-kultura Maltija fl-ogħla livell.

*Editur:* GUŻE' DIACONO, P.L.,  
116, Triq ix-Xatt, Tal-Pietà  
Tel. 26672.

*Amministratur:* Pawlu Mifsud  
24, Triq il-Ferrovija,  
B'kara. Tel: 40733.

Kull kitba għall-pubblikazzjoni tint-baghat lill-Editur.

Tkun ittajpjata bi spazju doppju u margni ta' 10 ittri.

Jintbaghtu żewġ kopji.

Kotba jew rivisti għar-reċensjoni jintbaghtu lill-Editur u mbaghad jiehu hsieb hu lil min iqabbd jikteb ir-reċensjoni.

Hlas tar-rivista 40ċ fis-sena jew 10ċ kull kopja.

Il-hlas jintbaghat lill-Amministratur. Kull korrispondenza tintbaghat lis-Segretarju.

## IL-KUNSILL TA' L-AKKADEMJA

*Pres. Onor:* Prof. Guže Aquilina,  
B.A., LL.D., Ph.D.  
(Lond.), F.R.A.S.  
Gino Muscat Azzopardi  
Kav. Salv. Gatt

*President:* Dr. Wallace Ph. Gulia,  
LL.D., B.A., B.Sc.,  
Ph.C., M.A., D.P.A.  
155, Triq it-Teatru,  
Valletta. Tel: 22091.

*Viċi-Pres:* Gužè Diacono, P.L.

*Segretarju:* Emmanwel F. Attard  
170, Triq l-Imdina  
Qormi. Tel. 47147.

*Teżorier:* Pawlu Mifsud  
24, Triq il-Ferrovija,  
B'kara. Tel: 40733.

*Seg. Rel.*

*Pubbliċi:* Anton Agius Muscat.

*Ass. Seg.* Pawlu Aquilina.

*Membri:* Patri Dr. D. Fenech,  
B.A.(Gen.), B.A.  
(Hons.), M.A., Ph.D.  
(Leeds), O.S.A.;  
Anton Grasso, Mary  
Rose Gatt B.A.(Gen.),  
B.A.(Hons.), M.A.;  
Charles Coleiro.


**A Cheque Book  
makes it so much  
easier.**



 **Bank of Valletta  
Limited, Malta**

Branches throughout Malta and Gozo

**The Bank next door.**



Earth as seen, for the first time, by the Apollo 8 astronauts.

At Mid-Med Bank we have a complete perspective of the whole world.

We can provide for all the needs of industry, trade and commerce through a vast network of correspondents together with the experience and know-how of our staff

*Mid-Med Bank - a wealth of experience.*



**Mid-Med Bank Limited**

HEAD OFFICE: 233 REPUBLIC STREET VALLETTA  
Branches throughout Malta and Gozo.

**Stamperija Indipendenza — Pietà**